



04 - राज्य और व्यक्ति की धर्म
आस्था का मोह



05 - न्यायाधीश जैसी
निष्पक्षता के भाव से हो
चुनाव रिपोर्टिंग

A Daily News Magazine

मोपाल
सोमवार, 08 अप्रैल, 2024



06- देश-गांव के विकास हेतु
माजपा को वोट दें:
खण्डेलवाल



07- श्री खाटू श्याम सेवा
समिति ने मनारया फाग
महोत्सव

मोपाल एवं इंदौर से एक साथ प्रकाशित

वर्ष 21 अंक 211 नगर संस्करण, पृष्ठ -8, मूल्य रु.- 2 (डाक पंजीयन संख्या: म.प्र./मोपाल/4-391/2018-20)

जनता की अदालत में लोकतंत्र का मुकदमा



उमेश त्रिवेदी
संपादक

9893032101

आपातकाल के बाद 1977 की लू भरी गर्मियों में लोकसभा चुनाव के दसमान इंदौर के राजबाड़ा चौक पर एक जन सभा को संबोधित करते हुए पूर्व प्रधानमंत्री अटल बिहारी वाजपेई ने लोगों से जनता पार्टी के पक्ष में मतदान की अपील करते हुए कहा था कि 'हम जनता की अदालत में प्रजातंत्र का मुकदमा लाए हैं। फैसला आपको करना है कि आपको लोकतंत्र कबूल है या तानाशाही...?' पैंतालिस साल बाद जून 2024 में सत्रहवीं लोकसभा के निर्वाचन के इस मौजूदा दौर में संविधान और लोकतंत्र से जुड़ा यह सवाल एक मर्तबा फिर सुर्खियों में है। फर्क इतना है कि इस मर्तबा यह सवाल भाजपा के अटल बिहारी वाजपेई नहीं, कांग्रेस के राहुल गांधी उठा रहे हैं।

पैंतालिस साल पहले आपातकाल के बाद मार्च 1977 सम्पन्न लोकसभा चुनाव में तत्कालीन विपक्षी पार्टियों के समूह ने लोकतंत्र और संविधान के रक्षा के सवाल पर सत्ता पार्टी कांग्रेस को कठघरे में खड़ा किया था। आपातकाल के पैंतालिस बाद लोकसभा चुनाव में लोकतंत्र और सवाल सत्ता के सामने रूबरू हैं। उस वक्त इन सवालों को उठाने वालों में भारतीय जनता पार्टी का पहला प्रारूप जनसंघ लीड-रोल में था और सामने कांग्रेस थी। फिलवक्त आरोपों के कठघरे में आपातकाल के बाद यही सवाल उठाने वाली भाजपा है और आरोप लगाने वाली वही कांग्रेस है, जिसे 1977 में लोकतंत्र का गुनाहगार बताया जा रहा था।

जाहिर है कि अपने संविधान की मंशाओं के अनुरूप देश की सत्रहवीं लोकसभा के गठन के लिए आम चुनाव के रूप में लोकतंत्र के जर्जन के रूबरू खड़े 'हम भारत के लोग' विरोधाभासों के एक संधि-काल से गुजर रहे हैं, जहां आने वाले राजनीतिक काल-खंड को लेकर आशंकाओं का कुहासा गहराता जा रहा है। 40-35 प्रतिशत मतों से हासिल सत्ता के सिंहासन के पीछे खड़े पैंतीस फीसदी मतदाताओं और सामने खड़े पैंसठ फीसदी मतदाताओं के बीच समन्वय, समायोजन और समरसता के सेतु के रूप में काम करते रहे हैं। पक्ष एवं विपक्ष के बीच कटुता के राजनीतिक हल्लात में वो दिलासा महसूस नहीं हो पा रहा है कि संविधान और संसदीय परम्पराओं का यह सेतु समरस और समन्वित लोकतंत्र की राहों को ओझल नहीं होने देगा।

गौरतलब यह है कि विपक्ष लोकतंत्र और संविधान पर मंडरा रहे खतरों को मुद्दा बनाकर चुनाव में सत्ता पक्ष भारतीय जनता पार्टी से सवाल-जवाब कर रहा है, जबकि भारतीय जनता पार्टी का नेतृत्व इन सवालों को गौर करने लायक भी नहीं समझ रहा है। लोकतांत्रिक मूल्यों और संविधान के सवालों पर सत्ता पक्ष की खामोशी ही इस कुहासे का सबब है।

संविधान की बाहें ऐंठ कर लोकतंत्र का चीर-हरण के सवालों का सिलसिला नया नहीं है। कोई भी सत्ता निरंकुशता के इन आरोपों से परे नहीं रही है। कांग्रेस पर वर्षों यह आरोप लगते रहे और अब मोदी-सरकार कठघरे में खड़ी है। मुद्दा यह है कि निरंकुशता का प्रारूप कैसा है? कांग्रेस ने बाकायदा घोषणा करके देश में आपातकाल लगाया था और नागरिक अधिकारों को प्रतिबंधित किया था, नेताओं को जेल में डाला था। मोदी-सरकार पर आरोप है कि वो अधोषिक्त रूप से आपातकाल लगा रही है। देश में अधोषिक्त संस्थाएं हैं, लोग गिरफ्तार हैं और संवैधानिक संस्थाओं का राजनीतिकरण किया जा रहा है।

संविधान, लोकतंत्र और चुनाव राजनीति विज्ञान का सर्वोत्तम अध्याय होते हैं। इन मुद्दों पर सबकी अपनी धीमिस होती है। लेकिन इन संस्थाओं पर 'सीरियस श्रेट' से जुड़े मुद्दों की गंभीरता अलग होती है। वर्तमान देश का एक बौद्धिक तबका राहुल गांधी के इन आरोपों से मुतमईन है कि संवैधानिक संस्थाओं का क्षरण हो रहा है। सबसे ज्यादा फोकस सुप्रीम कोर्ट और चुनाव आयोग पर है। चुनावी बाण्ड को असंवैधानिक घोषित करने के बाद होने वाली राजनीतिक प्रतिक्रियाओं में भी इसकी आहट सुनाई पड़ रही है। सुप्रीम कोर्ट बार एसोसिएशन के अध्यक्ष आदीश अग्रवाल ने इस मसले पर राष्ट्रपति से स्वमेव समीक्षा करने की अपील की है, जबकि देश के कई नामचीन एडवोकेट्स ने

सुप्रीम कोर्ट के चीफ जस्टिस को खुला पत्र लिख कर न्याय-पालिका की गरिमा को अक्षुण्ण रखने का आग्रह किया है।

विपक्ष ने इन पत्रों को भी संवैधानिक संस्थाओं पर दबाव बनाने की रणनीतिक पहल निरूपित किया है, क्योंकि प्रधानमंत्री ने भी सुप्रीम कोर्ट के एडवोकेट्स द्वारा लिख गए चीफ जस्टिस के पत्र पर टवीट कर प्रतिक्रिया जाहिर की है। बहरहाल सुप्रीम कोर्ट इससे विचलित महसूस नहीं होता है। नागपुर हाइकोर्ट के शताब्दी समारोह में चीफ जस्टिस डीवाय चंद्रचूड़ का उद्बोधन इसका परिचायक है। जस्टिस चंद्रचूड़ ने बकीलों से आह्वान किया है कि वो न्यायालय और संविधान को राजनीतिक मान्यताओं से ऊपर रखें। उनकी यह टिप्पणी चुनावी बाण्ड पर राष्ट्रपति से सुप्रीम कोर्ट के फैसले की स्वतः समीक्षा की अपील करने वाले सुप्रीम कोर्ट बार एसोसिएशन के अध्यक्ष की पहल पर नाराजी व्यक्त करते हुए आवांछनीय बताने के बाद सामने आई है। उन्होंने कहा कि- 'हमारे जैसे जीवंत और तर्कशील लोकतंत्र में, अधिकांश व्यक्तियों की एक राजनीतिक विचारधारा या झुकाव हो सकता है। अस्तु के शब्दों में कहे तो 'मनुष्य राजनीतिक प्राणी है', वकील भी इसका अपवाद नहीं हैं, हालांकि, बार के सदस्यों के लिए, किसी की सर्वोच्च निष्ठा पक्षपातपूर्ण हितों के साथ नहीं, बल्कि अदालत और संविधान क प्रति होना चाहिए।'

पीएम मोदी ने जबलपुर से की म.प्र.में चुनाव प्रचार की शुरुआत

‘देखो कौन आया, बीजेपी का शेर आया’

● पीएम मोदी के रोड शो में उमड़ी भीड़

● लोगों ने फूल बरसाए और दीपक जलाकर पीएम मोदी का संस्काधानी में स्वागत किया

● स्वागत मंच टूटने से कुछ लोग घायल



बड़ी संख्या में लोग जुटे। लोग पीएम मोदी पर फूल बरसाकर उनका स्वागत कर रहे थे, तो पीएम मोदी भी जनता का अभिवादन कर रहे थे। खास बात ये है कि रोड शो के पूरे रूट में पीएम मोदी के हाथ में बीजेपी का चुनाव चिन्ह कमल का फूल रहा।

रोड शो शाम करीब 6.30 बजे कटंगा चौराहे से शुरू

हुआ, जो छोटी लाइन पर जाकर खत्म हुआ। रोड शो के रूट में पीएम मोदी के स्वागत के लिए कई मंच बनाए गए थे। कई जगह लोक कलाकारों ने अपनी प्रस्तुतियां दी।

रोड शो को लेकर लोगों में दिखा उत्साह- पीएम मोदी के रोड शो को लेकर लोगों में खासा उत्साह देखने को मिला। बीजेपी का दावा है कि 50 हजार से ज्यादा लोग रोड शो में जुटे। रोड के दोनों ओर खड़े लोग पीएम मोदी को देखकर उत्साहित दिखे। साथ ही मोदी-मोदी के नारे भी लगा रहे थे। कई लोग अपने हाथों में पीएम मोदी की तस्वीरें लेकर पहुंचे थे। रोड शो के रूट में पीएम मोदी के बड़े-बड़े पोस्टर भी लगाए गए थे।

साधु-संतों ने किया पीएम मोदी का स्वागत- जबलपुर में रोड शो के रूट में साधु-संतों के लिए भी एक मंच बनाया गया था। पीएम मोदी जब यहां पहुंचे तो साधु-संतों ने मंत्रोच्चार के बीच उन पर फूल बरसाकर स्वागत किया। पीएम मोदी ने भी हाथ जोड़कर अभिवादन किया और आशीर्वाद लिया।

स्वागत मंच टूटा, नीचे गिरने से कुछ लोग घायल- पीएम मोदी के रोड शो के दौरान शहर के गोरखपुर क्षेत्र में दो स्वागत मंच टूट गए। जिसके चलते मंच पर खड़े लोग नीचे गिर पड़े। बताया जा रहा है कि इस घटना में कुछ लोगों और पुलिसकर्मी घायल हो गए हैं।

मुख्तार अंसारी के परिजनों से अखिलेश ने की मुलाकात

बोले-परिवार जनता के बीच रहता है, केशव मोर्य ने किया पलटवार

नई दिल्ली (एजेंसी)। समाजवादी पार्टी के राष्ट्रीय अध्यक्ष अखिलेश यादव गाजीपुर पहुंचे थे। यहां पर उन्होंने गैंगस्टर से नेता बने मुख्तार अंसारी के परिवार से मुलाकात की। अखिलेश यादव ने परिवार को ढाढस बंधाया। इस दौरान अखिलेश यादव ने मीडिया से बात करते हुए कहा कि जो व्यक्ति इतने वर्षों तक जेल में रहा हो और उसके बाद भी उसे जनता जिता रही है, इसका मतलब वह जनता के बीच में रहकर उसका दुख दर्द बांटता था। अखिलेश यादव ने कहा कि जो सरकार जनता के साथ नहीं खड़ी होती, उसका दुख दर्द नहीं बांटती, उसके साथ जनता भी नहीं खड़ी होती है। उन्होंने कहा कि जिस दिन घटना हुई और उसके बाद आज तक जिस तरीके से लोग परिवार से जुड़ रहे हैं, इसका अर्थ है कि परिवार जनता के बीच रहकर उनका दुख दर्द समझता है। अखिलेश यादव ने बीजेपी पर निशाना साधते हुए कहा कि डेमोक्रेसी बचाने का ये आखिरी चुनाव है। उन्होंने कहा कि अगर वोट देने नहीं निकले तो डेमोक्रेसी खत्म कर दी जाएगी।

पीके का दावा, भाजपा 300 से ज्यादा सीटें जीतेगी

कहा-पश्चिम बंगाल और ओड़ीसा में टॉप पर रहेगी पार्टी

नई दिल्ली (एजेंसी)। पॉलिटिकल स्ट्रेटजिस्ट प्रशांत किशोर ने दावा किया कि लोकसभा चुनाव में भाजपा ओडिशा और पश्चिम बंगाल में नंबर एक पार्टी बनने जा रही है। तेलंगाना में भाजपा पहले या दूसरे नंबर पर रह सकती है। तमिलनाडु में

● राहुल को सलाह, वायनाड नहीं हिंदी बेल्ट से लड़ें चुनाव

भाजपा का वोट शेयर दोहरे अंक तक पहुंच सकता है। कुल 543 लोकसभा सीटों में से तेलंगाना, ओडिशा, पश्चिम बंगाल, तमिलनाडु, आंध्र प्रदेश, बिहार और केरल में 204 सीटें हैं। हालांकि, भाजपा 2014 या 2019 में इन सभी राज्यों को मिलाकर 50 सीटों का आंकड़ा भी पूरा नहीं कर सकी थी। प्रशांत ने कहा- विपक्ष की सुस्त और कमजोर रणनीति की वजह से भाजपा को दक्षिण और पूर्वी भारत में फायदा होता दिख रहा है। इन दो क्षेत्रों में 2019 के



मुकाबले पार्टी के वोट शेयर और सीटें बढ़ सकती हैं। ये दो क्षेत्र ऐसे हैं, जहां पार्टी की पकड़ कमजोर है। किशोर ने कहा कि भाजपा का प्रभाव है, लेकिन इसका मतलब ये नहीं है कि पार्टी और प्रधानमंत्री मोदी को हराया नहीं जा सकता है। विपक्ष के पास भाजपा के रथ को रोकने की तीन संभावनाएं थीं, लेकिन उन्होंने सुस्त और गलत रणनीतियों के कारण तीनों मोके गवां

दिए। प्रशांत किशोर ने बताया कि 2014 के बाद भाजपा बैकफूट पर थी। तब कांग्रेस इसका फायदा उठाने में विफल रही। 2015 और 2016 में भाजपा के लिए चुनावी दौर काफी निराशाजनक रहा, जब वह असम को छोड़कर कई विधानसभा चुनाव हार गई थी। 2017 में उत्तर प्रदेश विधानसभा चुनावों में जीत के बाद भाजपा का प्रदर्शन फिर से खराब रहा। 2018 में पार्टी कई राज्यों में हार गई, लेकिन 2019 के लोकसभा चुनावों में कांग्रेस ने उसे वापस आने का मौका दिया।

2020 में कोविड के बाद मोदी को अपनी अप्रुवल रेटिंग में गिरावट का सामना करना पड़ा। भाजपा पश्चिम बंगाल में बुरी तरह हार गई। दूसरी तरफ, विपक्ष के नेता चुनौती का सामना करने के बजाय अपने घरों में बैठ गए, जिससे मोदी को राजनीतिक वापसी करने का मौका मिल गया। अगर आप कैच छोड़ते रहेंगे तो बल्लेबाज शतक बनाएगा, खासकर जब वह अच्छा बल्लेबाज हो।

कृपया सावधान रहें! अबकी मौसम करेगा 'खेला'

साउथ से लेकर नार्थ तक जबरदस्त 'तपा' रहा है सूरज, भीषण गर्मी को लेकर मौसम विभाग ने जारी किया अलर्ट

नई दिल्ली (एजेंसी)। दिल्ली-एनसीआर में धूप के साथ बादलों की लुकाछिपी का खेल जारी है। वहीं, दक्षिण भारत समेत देश के कई हिस्सों में भीषण गर्मी पड़नी शुरू हो गई है। तेलंगाना में लू को लेकर येलो अलर्ट जारी किया जा चुका है। लोगों को विशेष रूप से दोपहर में 12 बजे से 3 बजे के बीच घरों से नहीं निकलने की सलाह दी गई है। तेलंगाना में पारा 43 डिग्री सेल्सियस तक पहुंच गया है। मुंबई में गर्मी को देखते हुए कोल्ड रूम तक तैयार किए जा रहे हैं। वहीं, दिल्ली में रविवार को न्यूनतम पारा 16.3 डिग्री सेल्सियस दर्ज किया गया। यह इस मौसम के औसत तापमान से तीन डिग्री कम है। दक्षिण भारत समेत अन्य हिस्सों में भीषण गर्मी को देखते हुए लोगों के मन में ये सवाल उठ रहा है कि आखिर उत्तर भारत में लू कब तक दस्तक देगी। अप्रैल की शुरुआत से ही देश के कई हिस्सों में तापमान 40 से 43 डिग्री सेल्सियस तक चला गया है। इससे लू का खतरा बढ़ गया है। भारत मौसम विज्ञान विभाग (आईएमडी) ने हाल ही में पूर्वानुमान जांचया था कि इस साल देश में अधिकतम तापमान सामान्य से ऊपर रहेगा। चुनावी साल में



अप्रैल से जून के बीच उत्तर के मैदानी इलाकों समेत दक्षिण भारत में भीषण गर्मी और लू (हीट वेव) चलेगी। भारत के मौसम विज्ञान विभाग के महानिदेशक मृत्युंजय महापात्र का कहना है कि अप्रैल और जून के बीच अधिकतम तापमान सामान्य से ऊपर रहने की संभावना है। मध्य भारत, उत्तर के मैदानी इलाकों और दक्षिण भारत के कुछ राज्यों में कई दिनों तक लू चलने का अनुमान है।

इन राज्यों में गुजरात, महाराष्ट्र, उत्तरी कर्नाटक, ओडिशा, आंध्र प्रदेश और मध्य प्रदेश शामिल हैं। आईएमडी के महानिदेशक ने कहा कि गुजरात, मध्य महाराष्ट्र, उत्तरी कर्नाटक, राजस्थान, मध्य प्रदेश, ओडिशा, उत्तरी छत्तीसगढ़ और आंध्र प्रदेश में गर्मी का सबसे बुरा असर पड़ सकता है। उन्होंने कहा कि अप्रैल में देश के ज्यादातर हिस्सों में अधिकतम तापमान सामान्य से अधिक रहने तथा मध्य दक्षिण भारत में इसकी ज्यादा संभावना है। महापात्र ने कहा कि अप्रैल में पश्चिमी हिमालय क्षेत्र और पूर्वोत्तर राज्यों के कुछ हिस्सों में अधिकतम तापमान सामान्य या सामान्य से नीचे रहने का अनुमान है।



subahsaverenews@gmail.com



facebook.com/subahsaverenews



www.subahsavere.news



twitter.com/subahsaverenews

सुप्रभात

गोरी चुप है सेज पर,
देती नहीं सनेस
कौन सुनेगा पीर अब,
मुश्किल है दरपेश
कील बिछायी राह में,
कांटे चारो ओर
पांवों में जूते नहीं,
दूर बहुत है भोर
बढ़ो महल की ओर सब,
ले साहस की ढाल
अभी डरे तो सोच लो
आगे कौन हवाल
काल्ह करे सो आज कर,
आज करे सो अब
वया कर पायेगा बता,
मर जायेगा तब
राह न सूझे तो उठा
जलती हुई मशाल
बन जा तूरणबाकुरा,
अंधियारे का काल
सांझ पसरती आ गयी,
आंगन तक अलमस्त
अब पीली पड़ने लगी है
सूरज की गश्त
हाल यही गर रहा तो,
उजड़ेगा घर बार
पहले भी लाचार था,
आगे भी लाचार
राजा गहरी नींद में,
दरवानों के ठाट
सरहद पर बोलो मियां,
कब तक जोहें बाट
घर जाने की क्या पड़ी,
तू बेघर दरवेश
चल खुसरो बाहर निकल,
रैन भई चहुं देस।

— सुभाष राय

‘प्रधानमंत्री मोदी के एक फोन से रुका रूस-यूक्रेन युद्ध’

● राजनाथ सिंह बोले-पीएम की एक कॉल ने कतर से पूर्व नौसैनिकों को छुड़ाया



जयपुर (एजेंसी)। लोकसभा चुनाव को लेकर देश में प्रचार अभियान जोरों पर है। प्रधानमंत्री मोदी ने इस बार एनडीए 400 पार का नारा दिया है। इसी बीच केंद्रीय रक्षा मंत्री राजनाथ सिंह रविवार को राजस्थान के बीकानेर पहुंचे। राजनाथ सिंह ने यहां जनसभा को संबोधित करते हुए जहां केंद्र की नीतियों और पीएम मोदी के कार्यों के तारीफ की तो वहीं विपक्षियों की जमकर ध्वजियां उड़ाईं। इस दौरान राजनाथ सिंह ने रूस-यूक्रेन युद्ध का भी जिक्र किया। चुनावी जनसभा को संबोधित करते हुए रक्षा मंत्री राजनाथ सिंह ने कहा, ‘जब रूस और यूक्रेन के बीच युद्ध शुरू हुआ था। उस समय भारत के बहुत से बच्चे यूक्रेन में पढ़ाई कर रहा थे, जिसके बाद बच्चों के माता पिता ने पीएम मोदी से उन्हें यूक्रेन से वापस लाने की गुहार लगाई।

पाकिस्तान बोला-हमारे नागरिकों को आतंकवादी कहता है भारत

राजनाथ के पड़ोसी देश में घुसकर दुश्मनों को मारने वाले बयान को बताया भड़काऊ



इस्लामाबाद (एजेंसी)। पाकिस्तान ने भारतीय रक्षा मंत्री राजनाथ सिंह के आतंकियों को पाकिस्तान में घुसकर मारने वाले बयान की निंदा की है। इसे भड़काऊ बताया है। पाकिस्तानी विदेश मंत्रालय ने एक बयान में कहा, पाकिस्तान के नागरिकों को मनमाने ढंग से आतंकवादी करार देना और सजा देने का दावा करना साबित करता है कि वो दोषी हैं। ऐसे में अंतरराष्ट्रीय समुदाय के लिए यह जरूरी है कि वह भारत को उसकी गैरकानूनी गतिविधियों के लिए जिम्मेदार ठहराए। पाकिस्तान उकसावे के किसी भी कदम के खिलाफ अपनी संप्रभुता की रक्षा करने में सक्षम है।

न्यूजीलैंड ने भारतीय कामगारों को अब दे दिया तगड़ा झटका

वीजा पॉलिसी में किया बड़ा बदलाव, और सख्त किए नियम



वेलिंगटन (एजेंसी)। न्यूजीलैंड की सरकार ने रविवार को देश में विदेशी कामगारों में कमी करने के लिए वीजा के नियमों में बड़ा बदलाव किया है। न्यूजीलैंड के वीजा नियमों में बदलाव से भारतीय कामगारों को बड़ा झटका लगेगा। स्तुनिक की रिपोर्ट के अनुसार, अकेले साल 2023 में 173,000 प्रवासी कामगार न्यूजीलैंड पहुंचे, जिनमें 35 प्रतिशत भारतीय थे। रविवार को जारी बदलाव के बाद ये साफ हो गया है कि न्यूजीलैंड की प्राथमिकता स्थानीय लोगों को रोजगार के ज्यादा मौके देने की है। आप्रवासन मंत्री एरिका स्टैनफोर्ड ने नए नियमों पर कहा, ये परिवर्तन एक अधिक व्यापक कार्यक्रम की शुरुआत हैं, जो एक बेहतर आप्रवासन प्रणाली का निर्माण करती है। हमारे बदलते आर्थिक संदर्भ को जवाब देती है और शीर्ष प्रतिभा को आकर्षित करती है। उन्होंने कहा कि यह स्ववित्तपोषित और टिकाऊ है और जोखिम का बेहतर प्रबंधन करती है।

केजरीवाल की गिरफ्तारी के खिलाफ एएपी नेताओं का उपवास

जंतर-मंतर पर जुटे दिल्ली के मंत्री, भाजपा ने केजरीवाल के भ्रष्टाचार का मॉडल दिखाया



नई दिल्ली (एजेंसी)। दिल्ली के मुख्यमंत्री अरविंद केजरीवाल की गिरफ्तारी के विरोध में आम आदमी पार्टी नेताओं ने रविवार को देशभर में सामूहिक उपवास शुरू किया। पार्टी के बड़े नेता दिल्ली के जंतर-मंतर पर सुबह उपवास के लिए पहुंचे। आम आदमी पार्टी की मांग है कि शराब नीति घोटाले में 21 मार्च को गिरफ्तार हुए केजरीवाल को तुरंत रिहा किया जाए। उन्हें ईडी ने झूठे मुकदमे में फंसाया है। पार्टी ने झू पर पोस्ट में कहा-तानाशाही के खिलाफ पूरा देश एकजुट है। आओ मिलकर देश के बेटे के लिए आवाज उठाएं। इससे पहले एएपी ने 26 मार्च को भी देशभर में प्रदर्शन किया था। दिल्ली में पार्टी कार्यकर्ता पीएम आवास का घेराव करने भी निकले थे, लेकिन उन्हें रास्ते में रोककर पुलिस ने हिरासत में ले लिया था। दिल्ली भाजपा अध्यक्ष वीरेंद्र सचदेवा और पार्टी नेताओं ने शराब से शीश महल अभियान के तहत एएपी के खिलाफ प्रदर्शन किया।

बिहार में नहीं मिला ‘मौका’, अब दिल्ली में लगाएंगे ‘चौका’

नई दिल्ली (एजेंसी)। जेएनयू छात्र संघ के पूर्व अध्यक्ष कन्हैया कुमार को उस समय बड़ा झटका लगा था जब बिहार में महागठबंधन का नेतृत्व करने वाली लालू यादव की पार्टी आरजेडी ने बेगूसराय की सीट सीपीआई के खाते में दे दी। इसके साथ ही 2019 में गिरिराज सिंह के खिलाफ चुनावी मैदान में खड़े कन्हैया कुमार को निराशा हाथ लगी। अब खबर आ रही है कि कांग्रेस पार्टी अपने इस स्टार कैपेनर को दिल्ली की एक सीट से चुनावी अखाड़े में उतार सकती है। कांग्रेस सूत्रों से मिल रही जानकारी के मुताबिक, कांग्रेस पार्टी कन्हैया कुमार को दिल्ली की उत्तर पूर्वी सीट से उम्मीदवार बना सकती है। उनके नाम पर अंतिम मुहर आगे होने वाली कांग्रेस की केंद्रीय चुनाव समिति की बैठक में लग सकती है। अगर कांग्रेस उन्हें अपना कैंडिडेट बनाती है तो उनका मुकाबला दिल्ली

बोजेपी के पूर्व अध्यक्ष मनोज तिवारी से होगा। मनोज तिवारी 2014 और 2019 के चुनाव में इस सीट से जीत दर्ज कर चुके हैं। 2019 के लोकसभा चुनाव में कन्हैया कुमार लेफ्ट के टिकट पर बेगूसराय सीट से चुनावी मैदान में थे। हालांकि, उन्हें इस चुनाव में करारी हार का सामना करना पड़ा था। बीजेपी के वरिष्ठ नेता और केंद्रीय मंत्री गिरिराज सिंह ने शानदार जीत दर्ज की थी। कन्हैया कुमार इसके बाद सितंबर 2021 में लेफ्ट छोड़कर कांग्रेस में शामिल हो गए। राहुल गांधी की न्याय यात्रा के दौरान वह अक्सर उनके साथ दिखते थे। आपको बता दें कि इस लोकसभा चुनाव में दिल्ली में कांग्रेस और आम आदमी पार्टी का गठबंधन हुआ। कांग्रेस के खाते में तीन सीटें गई हैं। कांग्रेस ने अभी तक तीनों में से किसी भी सीट के उम्मीदवार के नाम का ऐलान नहीं किया है।

भारत को आंख दिखाने वाले आज आटे के लिए तरस रहे



नवादा (एजेंसी)। प्रधानमंत्री नरेंद्र मोदी ने रविवार को बिहार के नवादा में जनसभा की। 30 मिनट की स्पीच में प्रधानमंत्री ने इंडी गठबंधन, राम मंदिर, टुकड़े-टुकड़े गैंग, जंगलराज और तीन तलाक जैसे मुद्दों पर बात की। प्रधानमंत्री ने कहा कि इंडी गठबंधन कहता है कि मोदी की गारंटी गैरकानूनी है, इसे बंद कराना चाहिए। उन्होंने गारंटी को गुनाह बना दिया है। उन्होंने कहा कि 370 और तीन तलाक खत्म करने की गारंटी दी थी। जो कहता हूं करता हूं। प्रधानमंत्री ने कहा कि भारत को आंख दिखाने वाले आज आटे के लिए तरस रहे हैं। वे बोले, इंडी गठबंधन के बड़े नेता रैली नहीं कर रहे हैं। पता चला यहां के एक नेता हठ कर के बैठ गए हैं। उनका कहना है कि जब तक मुझे पीएम केंडीडेट घोषित नहीं किया जाएगा, रैली नहीं करेंगे। उन्होंने कहा कि बिहार में वो भी समय था, जब बहु-बेटियों को निकलने से डर लगता था। नीतिश जी और सुशील मोदी के प्रयास से बिहार जंगलराज से मुक्त हुआ है। प्रधानमंत्री से पहले सीएम

नीतिश कुमार ने कहा कि याद कीजिए 2005 से पहले बिहार का क्या हाल था। पहले 15 साल पति-पत्नी ने केवल राज किया। बच्चों को बताइएगा। पहले क्या था, हमने कितना काम किया है। नवादा से पहले 4 अप्रैल को पीएम ने जमुई से चुनावी कैपेन का आगाज किया था। यहां उन्होंने लोजपा (रा) के प्रत्याशी और चिराग पासवान के बहनोई अरुण भारती के पक्ष में सभा की थी। मोदी ने कहा कि इंडी गठबंधन वाले सनातन धर्म को समाप्त करने की बात करते हैं। इंडी गठबंधन वाले भारत के एक और विभाजन करने की बात करते हैं। कांग्रेस पार्टी के नेता खुलेआम बयान दे रहे हैं कि वो दक्षिण भारत को अलग कर देंगे। पीएम ने कहा कि इन लोगों को भ्रष्टाचार की आदत लग चुकी है। इनकी भाषा टुकड़े-टुकड़े गैंग वाली है। इन लोगों ने शहीदों का अपमान किया है। इंडी गठबंधन में कोई विजन नहीं है। दिल्ली में जो नेता हाथ मिलाकर साथ खड़े होते हैं, वो अपने-अपने राज्य में एक-दूसरे के खिलाफ हैं।

महाराष्ट्र की सियासत | उद्धव और शरद पवार लड़ रहे अस्तित्व की लड़ाई

एकनाथ शिंदे के सामने भी कड़ी परीक्षा, लोकसभा चुनाव तय करेगा भविष्य

मुंबई (एजेंसी)। लोकसभा चुनाव के लिए प्रचार तेज हो गया है। इस बीच महाराष्ट्र की दो बड़ी क्षेत्रीय पार्टियां आज अपने अस्तित्व की लड़ाई लड़ रही हैं। उद्धव ठाकरे की अगुआई वाली शिवसेना (यूबीटी) और एनसीपी (शरद) के सामने बड़ी चुनौती खड़ी है। वहीं यह चुनाव मुख्यमंत्री एकनाथ शिंदे और उपमुख्यमंत्री एवं राष्ट्रवादी कांग्रेस पार्टी के प्रमुख अजित पवार के लिए भी परीक्षा की तरह है। दोनों ने ही अपने दलों में तोड़फोड़ की और भारतीय जनता पार्टी नीत गठबंधन में शामिल हो गए। लेकिन ठाकरे और शरद पवार के लिए चुनौती अधिक बड़ी है क्योंकि वे सत्ता से बाहर हैं और उन्होंने अपने

दलों - क्रमशः शिवसेना और एनसीपी का मूल नाम और चुनाव चिह्न भी गंवा दिया है। निर्वाचन आयोग और महाराष्ट्र विधानसभा अध्यक्ष ने अजित पवार के नेतृत्व वाली एनसीपी और शिंदे के नेतृत्व वाली शिवसेना को असली एनसीपी

और असली शिवसेना के रूप में मान्यता दी है। एक रिपोर्ट के मुताबिक वरिष्ठ पत्रकार और राजनीतिक विश्लेषक प्रकाश अकोलकर ने कहा कि दोनों नेताओं को चुनाव में प्रभावशाली प्रदर्शन करने की जरूरत है, वरना

राहुल ने जितनी आबादी उतना हक पर दिया जोर, कहा-

अगर चुनाव जीते तो संपत्ति का कराएंगे सर्वे



हैदराबाद (एजेंसी)। लोकसभा चुनाव के लिए मतदान की तारीख जैसे-जैसे नजदीक आ रही है, पार्टियों ने प्रचार का काम तेज कर दिया है। तेलंगाना में एक चुनावी रैली को संबोधित करते हुए कांग्रेस के पूर्व राष्ट्रीय अध्यक्ष और वायनाड से पार्टी के प्रत्याशी राहुल गांधी ने जितनी आबादी उतना हक पर जोर दिया। उन्होंने कहा कि अगर हम सरकार बनाने में कामयाब रहे तो वित्तीय और संस्थागत सर्वेक्षण कराएंगे और पता लगाएंगे कि देश की अधिकतर संपत्ति पर किसका कब्जा है। इसके बाद संपत्ति को उनके असली हकदारों को वितरित करने की कवायद की जाएगी। उन्होंने रैली में वादा किया कि कांग्रेस पार्टी हर क्षेत्र में हर समुदाय का प्रतिनिधित्व कर रही है। तेलंगाना के तुक्कुगुडा में चुनावी रैली को संबोधित करते हुए राहुल गांधी ने कहा कि कांग्रेस पार्टी अपने चुनावी घोषणापत्र के मुताबिक जितनी आबादी उतना हक के सिद्धांत पर जोर देगी। उन्होंने कहा कि अगर हमारी सरकार सत्ता में आती है तो हम सबसे पहले पिछड़ी जातियों, एससी, एसटी, अल्पसंख्यकों और अन्य जातियों की सटीक आबादी और स्थिति जानने के लिए एक जाति जनगणना करेंगे। उसके बाद, वित्तीय और संस्थागत सर्वेक्षण शुरू होगा। राहुल गांधी ने कहा कि कांग्रेस पार्टी देश की संपत्तियों, नौकरियों और अन्य कल्याणकारी योजनाओं को समुदाय की जनसंख्या के आधार पर वितरित करने का

यह कैसा गठबंधन!

‘इंडिया’ की सहयोगी कांग्रेस पर बरसे केरल सीएम विजयन आरएसएस के साथ बताया संबंध, की घोषणापत्र की आलोचना



तिरुवनंतपुरम (एजेंसी)। केरल के मुख्यमंत्री पिनारायि विजयन ने शनिवार को इंडिया गठबंधन की अपनी सहयोगी पार्टी कांग्रेस पर जमकर निशाना साधा। कांग्रेस के लोकसभा चुनाव घोषणापत्र की आलोचना करते हुए विजयन ने कहा कि यह सांप्रदायिक हिंदुत्व राजनीति से उत्पन्न चुनौतियों का समाधान करने में फेल है। अल्पपुंजा में अपने संबोधन के दौरान विजयन ने कहा, सीपीआई (एम) का घोषणापत्र विभाजनकारी सीएए को रद्द करने के अपने झांड़े को स्पष्ट रूप से बताता है।

सूर्य ग्रहण आज, अंतरिक्ष में दिखेगा दुर्लभ नजारा

सूरज के छिपते ही नजर आएंगे एक साथ 7 ग्रह, भारत में नहीं आएगा नजर



वाशिंगटन (एजेंसी)। एक दिन बाद यानी कल 8 अप्रैल को साल का पहला सूर्य ग्रहण लगने जा रहा है। अमेरिकी अंतरिक्ष एजेंसी नासा के अनुसार, ये एक पूर्ण सूर्य ग्रहण होगा जिसे मैक्सिको, अमेरिका और कनाडा में रहने वाले लोग नंगी आंखों से देख सकेंगे। उत्तरी अटलांटिक क्षेत्र में रहने वाले लोगों के लिए ये सूर्य ग्रहण कई मायनों में खास होने जा रहा है। ये पिछले 5 दशकों का सबसे लंबा सूर्य ग्रहण होगा। इसके साथ ही इस क्षेत्र में रहने वाले अब 20 साल बाद ही पूर्ण सूर्य ग्रहण देख सकेंगे। 8 अप्रैल को होने वाला सूर्य ग्रहण भारत में नजर नहीं आएगा क्योंकि जिस समय अमेरिका में

ये ग्रहण हो रहा होगा, उस समय भारत में रात होगी। हालांकि, भारत में रहने वाले भी ग्रहण के दिलचस्प नजारे को देख सकते हैं। सूर्य ग्रहण को ऑनलाइन स्ट्रीमिंग प्लेटफॉर्म के जरिए देखा जा सकेगा। अमेरिकी स्पेस एजेंसी नासा ने पूर्ण सूर्य ग्रहण को अपने यूट्यूब चैनल पर लाइव दिखाने का फैसला लिया है। भारतीय समयानुसार इसे 8 अप्रैल को रात्रि 10 बजे से 9 अप्रैल को सुबह 1.25 बजे के बीच देखा जा सकता है। सूर्य ग्रहण के दौरान जब दिन में अंधेरा छाएगा तो लोगों को सूर्य के कोरोना का रोमांचित करने वाला दृश्य दिखाई देगा।

नेशनल ज्यूडिशियल एकेडमी

सुप्रीम कोर्ट के जस्टिस बोस बने एनजेए भोपाल के डायरेक्टर

भोपाल (नप्र)। सुप्रीम कोर्ट के वरिष्ठ न्यायाधीश जस्टिस अनिरुद्ध बोस को एनजेए (नेशनल ज्यूडिशियल एकेडमी) भोपाल का डायरेक्टर नियुक्त किया गया है। उनका कार्यकाल तीन साल रहेगा। जस्टिस बोस 10 अप्रैल को सुप्रीम कोर्ट से रिटायर होंगे। इसके बाद वे डायरेक्टर के पद को संभाल सकते हैं। देश के इतिहास में यह पहली बार है, जब सुप्रीम कोर्ट के जज को एनजेए का डायरेक्टर नियुक्त किया गया है। सुप्रीम कोर्ट के चीफ जस्टिस ज्यूडिशिल एकेडमी के चेयरमैन होते हैं। यह एकेडमी हाई कोर्ट के जज, जिला जज और देश-विदेश के जजों को प्रशिक्षण देती है। यह एकेडमी अब तक देश-विदेश के 44 हजार से ज्यादा न्यायाधीशों को प्रशिक्षण दे चुकी है।

इंदौर में नाबालिग को लात-धूसों से पीटा स्कूटर के हैंडल पर सिर पटका; पीड़ित छोड़ देने की लगाता रहा गुहार



इंदौर (नप्र)। इंदौर में एक नाबालिग से मारपीट का वीडियो सामने आया है। जिसमें बदमाश उसे पीटता दिख रहा है। पीड़ित अपनी मां की कसम खाकर छोड़ देने की गुहार लगाता रहा, लेकिन बदमाश नहीं रुका। उसने पीड़ित का सिर स्कूटर के हैंडल पर बार-बार पटका। लात-धूसे भी मारे। वीडियो शंकर बाग का बताया जा रहा है। आरोपी का नाम अमन सिलावट है। वह पहले कैफे चलाता था। वायरल वीडियो पुलिस तक पहुंचा। राजकी बाजार पुलिस मामले की जांच कर रही है। आरोपी अभी फरार है।

गाड़ी का कट लगने पर हुआ विवाद: बताया जा रहा है कि नाबालिग की गाड़ी से कट लगने पर विवाद हुआ था। पीड़ित मां की कसम खाकर कहता रहा कि मैं कुछ नहीं जानता। मैंने कुछ नहीं किया। लेकिन बदमाश ने उसे चुप रहने की धमकी दी। उसके पेट और पैर पर कई बार लात से भी मारा। पूरे घटनाक्रम का वीडियो भी बनाया।

शहडोल के धनपुरी नगरपालिका के सीएमओ गिरफ्तार, युवती ने लगाया था दुष्कर्म का आरोप

शहडोल (नप्र)। शहडोल जिले की धनपुरी नगरपालिका में पदस्थ सीएमओ प्रभात बरकड़े को इंदौर पुलिस ने गिरफ्तार कर लिया है। एमआईजी थाना पुलिस की टीम उन्हें इंदौर ले गई। जिस समय टीम ने उन्हें हिरासत में लिया वे क्रिकेट खेल रहे थे। एमआईजी थाना प्रभारी ने बताया कि इंदौर में पढ़ाई करने वाली युवती की सीएमओ बरकड़े से मुलाकात हुई थी। आरोपी ने पीड़िता को इंदौर, जबलपुर समेत अन्य स्थानों पर ले जाकर शादी का झांसा देकर कई बार दुष्कर्म किया। जब उसने शादी की बात पर जोर दिया तो वह मुकर गया। इसके बाद पीड़िता ने थाने में शिकायत दर्ज कराई। अखिल भारतीय विद्यार्थी परिषद का सीएम हाउस के बाहर प्रदर्शन अखिल भारतीय विद्यार्थी परिषद (एबीवीपी) कार्यकर्ता भोपाल में सीएम हाउस के बाहर प्रदर्शन कर रहे हैं। उनका कहना है कि राजीव गांधी प्रौद्योगिकी विश्वविद्यालय में घोटाला मामले में पुलिस लापरवाही बरत रही है। आरोपियों को एक महीने बाद भी गिरफ्तार नहीं किया जा सका है। राजनीतिक संरक्षण के चलते उन्हें नहीं पकड़ा जा रहा है। संगठन के प्रांतीय मंत्री सदीप वैष्णव ने बताया कि भोपाल कमिश्नर तत्काल प्रभाव से उचित कार्रवाई नहीं करते हैं तो हम निर्वाचन आयोग से उनको हटाने की मांग करेंगे।

राजधाम

राजगढ़ आए सीएम मोहन यादव, बोले

पहले पटवारी कलेक्टर के बाप होते थे, हमने व्यवस्था ही बदल दी, अब ऑनलाइन होंगे नामांतरण

राजगढ़ (नप्र)। राजगढ़ में चुनावी सभा को सम्बोधित करते सीएम मोहन यादव ने कहा कि पहले पटवारी कलेक्टर के बाप होते थे, किसानों को महीने-महीने चक्कर लगाना पड़ते थे। हमने कहा कि कलेक्टर की ऐसी व्यवस्था की ऐसी की तेसी। हमने व्यवस्था ही बदल दी। अब रजिस्ट्री के साथ ही नामांतरण ऑनलाइन हो जाया करेगा, पटवारी का रोल ही खत्म कर दिया। बता दें कि रविवार को दोपहर में हेलिकॉप्टर से सीएम मोहन यादव और मंत्री विश्वास सारंग राजगढ़ पहुंचे थे। जहां संस्कृति चैलेस होटल परिसर में आयोजित भाजपा के विधानसभा स्तरीय सम्मेलन में शामिल हुए। इस दौरान मंच से कार्यकर्ताओं संबोधित करते हुए सीएम मोहन यादव ने दिग्विजय सिंह सहित कांग्रेस पर जमकर जुबानी हमला बोला। डॉ. मोहन यादव ने कहा कि भारत-पाकिस्तान का बंटवारा भी अगर किसी ने करने का पाप किया, तो कांग्रेस ने किया।

राजगढ़ को कुचलने का प्रयास किया: सीएम मोहन यादव ने दिग्विजय सिंह से तंज कसते हुए कहा कि राजगढ़



का नुकसान, लोग नेता तो बन गए राजगढ़ से सांसद तो बन गए थे पहले, लेकिन पहले बनने के बाद कांग्रेस के लोगों ने सदैव राजगढ़ को कुचलने का प्रयास किया, दबाने का प्रयास किया, डराने का प्रयास किया, ये सारा पाप सीतेला व्यवहार, सही शब्द बोला किसी ने राजगढ़ की भरती इस बात के लिए नहीं बनी थी। राजगढ़ में तो दिल खोल करके

आपको आशीर्वाद दिया था, लेकिन राजगढ़ के अंदर ये कुंडलिया बांध, ये मोहनपुरा... बांध... ये मेडिकल कॉलेज... ये पहले क्यों नहीं आ सकते थे, जब आपकी सरकार थी। यह पाप अगर किसी के माथे पर है तो उनके माथे पर है, जो फिर से आपके बीच हाथ जोड़कर आ गए, बड़े दुर्भाग्य के साथ के कहना पड़ रहा है, ये जनता माफ करेगी क्या

भोपाल में फिल्म की शूटिंग साइट सिलेक्ट करने आई गहना

कहा- हमने कोई पोन नहीं बनाई, शर्लिन को 30 लाख महीना देते थे राज कुंद्रा

भोपाल (नप्र)। बॉलीवुड अभिनेत्री शिल्पा शेट्टी के पति राज कुंद्रा के साथ पोन फिल्म मामले में जेल जाने वाली एक्ट्रेस गहना वशिष्ठ (वंदना तिवारी) इन दिनों भोपाल में हैं। उन्होंने शर्लिन चोपड़ा के राज कुंद्रा पर पर लगाए गए रेप के आरोपों पर कहा- उसका रेप कौन करेगा, आदर्श नगर के ब्रोकर उसका फोटो लेकर घूमते हैं। मीडिया से गहना ने कहा- राज कुंद्रा की कंपनी आर्म्स प्राइम ऐप में शर्लिन काम करती थी। राज उन्हें हर महीने 30 लाख रुपए सैलरी देते थे। मगर जब राज का बुरा वक्त आया तो उन्होंने इस तरह का आरोप लगा दिया। गहना कहती हैं कि राज कुंद्रा को शर्लिन पर डिफेमेशन केस करता चलिए। शर्लिन या पूनम पांडे को देख लो तो घर आकर नींव-मिर्ची से नजर उतारनी पड़ती है। इन पर तो एक्सपॉर्शन केस बनता है।

मुझे याद है.4 फरवरी 2021 की बात: गहना ने राज कुंद्रा और अपने बारे में बताया कि हमने कोई भी पोन फिल्म नहीं बनाई है। मुझे याद है.4



फरवरी 2021 की बात है। उस दिन मुझे अरेस्ट किया गया था। मुंबई में कुछ लोग मॉर्निंग में शूट कर रहे थे। उन्हें जब पुलिस ने कहा कि तुम अन्य लोगों का नाम बताओ तो उन्होंने राज कुंद्रा का नाम बता दिया। जबकि उनका कोई लेना-देना ही नहीं था। राज ने इस बात को समझाने की बहुत कोशिश की, मगर जब कभी मीडिया ट्रायल होता है तो ऐसा ही होता है। करीब 14 दिन तक जब तक की गिरफ्तारी नहीं हुई हम लगातार मीडिया में कवर पर आते रहे। मैं अभी भी यही कहूंगी कि अगर हमने कोई पोन कंटेंट बनाया है तो बताइए कहाँ है वो?

न किसी ऐप पर है, और न ही गूगल पर, क्योंकि गूगल से कंटेंट कभी नहीं जाता है। जो हमने किया नहीं, हमें उसकी सजा नहीं मिलेगी: गहना ने बताया कि इस मामले में कुल 11 लोगों को अरेस्ट किया गया था। मुझे और राज दोनों को डिस्टर्वांस मिल जाएगा, क्योंकि जो हमने किया ही नहीं है तो उसकी सजा हमें नहीं मिलेगी। लोग मुझे एरोटिक कंटेंट की ऐश्वर्या राय बोलते हैं: मैं मानती हूँ मैंने उलू और ऑल्ट बालाजी में काम किया है। मैं इसे पोन नहीं एरोटिक कंटेंट मानती हूँ। कई लोग मुझे एरोटिक की

ऐश्वर्या राय भी बोलते हैं। सच कहूँ तो मैंने उतने ही बोल्ड सीन किए हैं जितने की बॉलीवुड में फिल्मों में दिखाए जाते हैं। इससे हटकर मैंने कुछ नहीं किया। इसके अलावा मैं यह भी कहना चाहूंगी कि पोन को लेकर भी मुझे लोग अप्रोच करते हैं, मगर मेरा एक दायरा है जो कि सीमित है।

जेल जर्नी पर बनाएंगी फिल्म: गहना ने बताया कि वे करीब 113 दिन जेल में रही थीं। इस जेल जर्नी पर फिल्म बनाएंगी। इसके लिए भोपाल में लोकेशन देखने आई हैं। गहना का कहना है कि उनका प्लान है कि भोपाल के 80 प्रतिशत से ज्यादा एक्टर्स इस फिल्म में काम करें। मैं इसकी कास्टिंग भी कर रही हूँ। यह एक रियलिटी बेस फिल्म होगी। इसमें बताया जाएगा कि रियलिटी क्या है, कैसे राज मेरी कहानी में इन्वॉल्व हुए। इसमें हम वह दिखाएंगे जो कि दिखाया ही नहीं गया है। वहीं, राज कुंद्रा की जेल पर आधारित फिल्म को लेकर उन्होंने कहा कि उन्होंने अपनी जर्नी दिखाई है, और मैं अपनी दिखाऊंगी।

चलती मालगाड़ी के इंजन में आग: बीना में पायलट ने किसी तरह उतरकर बचाई जान; ट्रैक बाधित होने से कई ट्रेनें प्रभावित

बीना (नप्र)। सागर के बीना में कोयले से भरी चलती मालगाड़ी के इंजन में आग लग गई। देखते ही देखते ऊंची-ऊंची लपटें और धुएं के गुबार उठने लगे। अच्छी बात ये रही कि आग लगते ही लोको पायलट ट्रेन से उतर गए। घटना बीना-कोटा रेलवे ट्रैक पर सेमरखेड़ी स्टेशन के पास शनिवार शाम को हुई। इसकी जानकारी मिलते ही रेलवे के अधिकारी-कर्मचारी, पुलिस और प्रशासन की टीम मौके पर पहुंच गई। बीना रिफाइनरी समेत बीना नगर पालिका की फायर ब्रिगेड की गाड़ियों को मौके पर बुलाया गया। बीना तहसीलदार सुनील शर्मा ने बताया कि करीब 35-40 मिनट की कड़ी मशक्कत के बाद आग पर काबू पाया गया। आग कितनी तेज थी इसका अंदाजा इसी बात से लगाया जा सकता



है कि इंजन पूरी तरह जल गया। अभी आग लगने के कारणों का खुलासा नहीं हो सका है। इधर, आग लगने की घटना के कारण कई ट्रेनें भी प्रभावित हुई हैं।

गुना की ओर जा रही थी कोयले से भरी मालगाड़ी

बताया जा रहा है कि कोयले से भरी ये मालगाड़ी बीना से गुना की ओर जा रही थी। ट्रेन ने जैसे ही सेमरखेड़ी रेलवे स्टेशन क्रॉस किया, वहां से करीब आधा किलोमीटर दूर इंजन में अचानक आग लग गई। ये देखकर लोको पायलट ने फौरन गाड़ी रोकी और नीचे उतर गए। इंजन काफी देर तक जलता रहा।

टेंट गोडाउन में युवक ने फांसी लगाकर की खुदकुशी

तीन महीने पहले नौकरी की तलाश में आया था भोपाल

भोपाल (नप्र)। टीटी नगर थाना इलाका स्थित पी एंड डी चौराहा स्थित टेंट गोडाउन में युवक ने फांसी लगाकर खुदकुशी कर ली। वह काम की तलाश में तीन महीने पहले भोपाल आया था। रविवार की सुबह साथी कर्मचारियों ने बाँड़ी देखने के बाद पुलिस को सूचना दी थी। मामले में पुलिस ने मर्ग कायम कर जांच शुरू कर दी है। राज उड्डे (23) पुत्र सुमेर सिंह उड्डे के मूलरूप से अमलीखेड़ी गांव झगरिया जिला सीहोर का रहने वाला था। उसके पिता सुमेर ने बताया कि तीन महीने पहले बेटा काम की तलाश में भोपाल आया था। यहां पी एन्ड टी चौराहा स्थित एक टेंट हाउस में नौकरी करने लगा था। टेंट गोडाउन में



ही रहता था। आठ दिन पहले आखिरी बार उससे कॉल पर बात हुई थी। तब उसने किसी परेशानी का जिक्र नहीं किया था। रविवार की सुबह करीब सात बजे बेटे के साथियों ने कॉल पर उसकी मौत की सूचना दी। उसने खुदकुशी क्यों की इस बात की जानकारी नहीं है। पुलिस को उसके पास से कोई सुसाइड नोट नहीं मिला है। उसका मोबाइल फोन पुलिस ने जब्त कर लिया है। इधर पुलिस का कहना है कि मर्ग कायम कर जांच शुरू कर दी है। पीएम के बाद शव परिजनों को सौंप दिया है। मृतक के साथियों से पूछताछ की जाएगी।

एनडीआरएफ आरक्षक ने कैप में फांसी लगाकर जान दी

बैरक में फंदे पर लटकी मिली लाश, कॉल पर हुई बहस के बाद की खुदकुशी

भोपाल (नप्र)। भोपाल के शाहजहांनाबाद थाना क्षेत्र स्थित नेशनल डिजास्टर रिसर्पॉन्स फोर्स कैप में शनिवार की रात आरक्षक ने फांसी लगाकर आत्महत्या कर ली। सूचना पर पहुंची पुलिस ने आरक्षक का शव पीएम के लिए भेज दिया है। सुसाइड नोट नहीं मिलने से आत्महत्या के कारणों का खुलासा नहीं हो सका है। पुलिस मामले की जांच कर रही है। एसआई पवन सेन ने बताया कि सोनू यादव पिता रामप्रकाश यादव (35) मूलतः इंदौर के करीब एक गांव का रहने वाला था, और एनडीआरएफ में आरक्षक था। उसकी शनिवार की रात को पहरा देने की ड्यूटी थी, लेकिन वह ड्यूटी पर नहीं आया। साथी कर्मचारी उसे बुलाने के लिए उसके बैरक पहुंचे



तो देखा कि उसने पंखे पर रस्सी का फंदा बनाकर फांसी लगा ली है। परिजनों की मौजूदगी में हुआ पीएम: तत्काल मामले की सूचना

थाना पुलिस को दी गई। पुलिस ने ईरंगाह हॉस्पिटल स्थित एनडीआरएफ कार्यालय पहुंचकर शव को कब्जे में लिया, और पीएम के लिए भेज दिया।

चुनाव रिपोर्टिंग और संवैधानिक मूल्य-1

अजय बोकिल



लेखक सुबह सवेरे के वरिष्ठ संपादक हैं।

भारत जैसे लोकतांत्रिक देश में संसद और विधानमंडलों की चुनाव प्रक्रिया संविधान के भाग 15 के तहत अनुच्छेद 324 व 325 के अंतर्गत सम्पन्न होती है, लेकिन मीडिया द्वारा संवैधानिक मूल्यों को ध्यान में रखकर रिपोर्टिंग करने अथवा उन मूल्यों की कसौटियों पर कसने का अलग से उपक्रम शायद ही हुआ हो। इसका कारण शायद यह है कि देश में संवैधानिक मूल्यों और लोकतांत्रिक मूल्यों में कोई बुनियादी और भावात्मक अंतर नहीं है। चुनाव प्रक्रिया लोकतांत्रिक मूल्यों के तहत लोकतांत्रिक मूल्यों के संरक्षण के लिए ही सम्पन्न की जाती है। ताकि शासन व्यवस्था में जनता की सर्वोच्चता बरकरार रहे। भारत दुनिया का सबसे बड़ा लोकतंत्र है और विश्व की लगभग 14 फीसदी आबादी इस प्रक्रिया में हिस्सेदारी करती है। इस चुनाव प्रक्रि या में मीडिया की भूमिका जहाँ लोगों तक चुनाव से सम्बन्धित हर सूचना, पूरी प्रामाणिकता के साथ पहुंचाने, इसको लेकर लोक जिज्ञासा का शमन करने के साथ साथ इस समूची प्रक्रिया में कुछ असंवैधानिक अथवा अलोकतांत्रिक घट रहा हो तो उसे जनता के समक्ष पुरजोर तरीके से उठाने की होती है। संक्षेप में कहें तो समूची चुनाव प्रक्रिया में मीडिया की भूमिका उस परहेदार की है, जो स्वयं प्रक्रिया का सीधे तौर पर हिस्सेदार नहीं होता, लेकिन पूरी प्रक्रिया पर उसकी बारीक नजर और घटनाओं के सम्प्रेषण में अहम भूमिका रहती है।

दरअसल संविधान की उद्देशिका में उल्लेखित समता, समानता, स्वतंत्रता और न्याय के मूलभूत तत्व हर लोकतांत्रिक प्रक्रिया पर उसी शिद्द से लागू होते हैं, जिनमें चुनावी रिपोर्टिंग भी शामिल है। आजकल चुनावी रिपोर्टिंग बाजार को ध्यान में रखकर अटकलबाजी, सर्वे और निम्न स्तर के आरोप-प्रत्यारोपों, उनकी व्याख्या और खंडन मंडन पर ज्यादा केन्द्रित होती है। रिपोर्टर अगर फील्ड में जाते भी हैं तो कई बार वह बताने की कोशिश करते हैं कि जिस एजेंडे के तहत वो रिपोर्ट कर रहे हैं, वह कितना सही है। जमीनी हकीकत से उनका वास्ता कम ही होता है। इलेक्ट्रॉनिक मीडिया में तो आजकल मानो पहले से चुनाव नतीजा तय कर लिया जाता है और उसे जायज ठहराने के लिए तरह तरह के तर्क, पोल सर्वे और

वीथिका

न्यायाधीश जैसी निष्पक्षता के भाव से हो चुनाव रिपोर्टिंग

डटा विश्लेषण प्रस्तुत किया जाता है। यह प्रवृत्ति भी मतदाता की स्वतंत्र सोच को प्रभावित करने और एक नागरिक की हैसियत से विचार स्वातंत्र्य के अधिकार के विरुद्ध है। इन माध्यमों के जरिए कई बार तो हमे यह खुलकर यह संकेत देने की कोशिश की जाती है कि आपको किसे वोट देना चाहिए। यह मतदान की गोपनीयता भंग के साथ साथ राजनीतिक न्याय के अधिकार का भी उल्लंघन है।

चुनाव रिपोर्टिंग में निष्पक्षता जरूरी

वास्तव में चुनाव रिपोर्टिंग राजनीतिक रिपोर्टिंग की ही एक निहायत रोचक और रोमांचक शाखा है। इसमें खास बात यह है कि मीडिया कर्मी की स्वयं की अपनी राजनीतिक विचारधारा और रूझान होने के बावजूद उसे चुनाव रिपोर्टिंग एक न्यायाधीश की निष्पक्षता और गंभीरता के साथ ही करनी होती है। वह निर्णय प्रक्रिया का सक्रिय हिस्सा होते हुए भी स्वयं निर्णायक नहीं होता और न ही हो सकता है। वास्तव में चुनाव रिपोर्टिंग मतदाता के मन के जानने का एक बाह्य उपक्रम है। जिसमें संकेतों के जरिए मतदाता के राजनीतिक रूझान की थाह पाने की बहुआयामी कोशिश की जाती है। चुनाव रिपोर्टिंग में रिपोर्टर को मतदाता से यह उगलवाने की कोशिश नहीं करनी चाहिए? कि वह किस प्रत्याशी को जिताना चाहता है, क्योंकि मतदान से पहले ऐसा कहलवाना उसके मताधिकार की गोपनीयता को भंग कर सकता है।

मैंने भी कुछ सालों तक चुनाव रिपोर्टिंग की है। हालांकि तब धर्म के आधार पर खुलकर राजनीति नहीं होती थी। विचारधारा और स्थानीय समस्याएं समस्याएं और उनके समाधान की अपेक्षा खास मुद्दे हुआ करते थे। 1989 का



चुनाव प्रचार में भी धार्मिक भावनाओंका दुरुूपयोग तो नहीं किया जा रहा है। एक धर्म के भावनाओं को राजनीतिक शोषण से दूसरे धर्म के लोगों की भावनाओं को ठेस तो नहीं पहुंचाई जा रही है। इसके अलावा लोगों की जिंदगी से जुड़े आर्थिक,सामाजिक न्याय के मुद्दे को भी पूरे महत्व के साथ रेखांकित किया जाना चाहिए। धार्मिक मुद्दों के शोर शराबे में संविधान में शामिल राजनीतिक, आर्थिक सामाजिक न्याय की भावना गुम

नहीं हो जानी चाहिए। ये मुद्दे जीवित रहें, यह काम मीडिया का भी है।

चुनाव रिपोर्टिंग को संवैधानिक मूल्यों के हिसाब से कैसे परखें

यहां सवाल उठता है कि चुनाव रिपोर्टिंग को क्या

संविधान ने हमे दिए हैं, उनमें सबसे ताकतवर यह राजनीतिक अधिकार है, जो किसी भी धर्म, मूलवंश, जाति या लिंग निरपेक्ष है। यानी जो भी व्यक्ति 18 वर्ष से ऊपर का है, वह मताधिकार रखता है और इसी आधार पर वह मतदान करता है। इसके जरूरी है कि उसका नाम मतदाता सूची में हो। यहां मीडिया की दृष्टि से पहला संवैधानिक मूल्य यह है कि कोई मतदाता धर्म, जाति या लिंग के आधार पर मताधिकार वंचित नहीं किया जा सकता। उसका नाम मतदाता सूची में होना ही चाहिए। अगर ऐसा नहीं है तो चुनाव रिपोर्टर को इसे तुरंत और आलोचनात्मक भाव से रिपोर्टिंग करनी चाहिए कि फलां फलां व्यक्ति को किसी धर्म, जाति और लिंग के आधार पर मतदान से वंचित तो नहीं किया जा रहा है। अगर किसी भेदभाव के तहत किसी नागरिक को मताधिकार से वंचित करने की कोशिश की जा रही है तो मीडिया को तुरंत इसके खिलाफ आवाज उठाकर उसे न्याय दिलाने का प्रयत्न करना चाहिए।

दूसरा मुद्दा लोकतंत्र और राजनीतिक शुचिता का है। हम देख रहे हैं कि अब तो अपराधी भी चुनकर संसद में पहुंच रहे हैं। आर्थिक भ्रष्टाचार और फौजदारी गुनाह ऐसे मुद्दे नहीं रहे, जब तक कि वो बहुत गंभीर किस्म के न हों, किसी को चुनाव मैदान में उतरने से नहीं रोकते। ऐसे में मीडिया का काम है कि लोकतंत्र का मुखौटा पहनने वाले तत्वो को हिम्मत से बेनकाब करे और जनता के सामने उनके असली चरित्र को सामने लाकर मतदाता को ऐसे तत्वों को न चुनने के लिए प्रेरित करे। क्योंकि यह लोकतंत्र की शुचिता और व्यक्ति की गरिमा कायम रखने के लिए जरूरी है।

बीते एक दशक में डेट स्पीच और धर्म के आधार पर कटु आलोचना अथवा अनावश्यक महिमा मंडन की प्रवृत्ति बढ़ती जा रही है। इसके पीछे उद्देश्य वोटों की धर्म आधारित गोलबंदी कर चुनाव जीतना है। हमारे संविधान की प्रस्तावना में साफ कहा गया है कि इस देश में हर नागरिक को उसकी आस्था के अनुरूप उपसना की स्वतंत्रता है। ऐसे में किसी धर्म विशेष की निंदा कर वोट बटोरना नैतिक रूप से अपराध है। अगर चुनाव प्रचार के दौरान कोई प्रत्याशी ऐसा करता है तो रिपोर्टर का काम है कि वो इस बदनीयती को बेनकाब करे, बजाए इसके कि खुद ही उस भाव धारा में बहने के।

(जारी)

दृष्टिकोण

बादल सरोज



लेखक अखिल भारतीय किसान सभा के संयुक्त सचिव हैं।

विद्यमान तत्तमंत्राणी निर्मला सीतारमण ने लोकसभा चुनाव लड़ने से ही पल्ल झाड़ लिया। वे प्याज पहले ही नहीं खाती थीं, अब चुनाव भी नहीं लड़ेंगी। खुद उनने बताया कि उनसे उनके पार्टी अध्यक्ष ने चुनाव लड़ने के बारे में पूछ था, निर्मला ताई के अनुसार इस पर उन्होंने कोई सप्ताह दस दिन सोचा विचार भी- मगर बाद में ना बोल दिया। इन दिनों मीडिया के चहेते एंकर-एंकरनियों को दिए जा रहे प्रयोजित इंटरव्यूज में से एक में बोलते हुए उन्होंने यह जानकारी दी। इस वार्तालाप में उन्होंने चुनाव न लड़ने की दो वजहें गिनाईं; एक तो यह कि उनके पास चुनाव लड़ने के लिए पैसा नहीं है। असल में उनका वाक्य था कि उनके पास 'उस तरह का पैसा नहीं है।' दूसरी यह कि उनसे दक्षिण में आंध्रप्रदेश या तमिलनाडू से लड़ने के लिए कहा गया था, चुनाव चूँकि जाति और धर्म के नाम पर लड़े और जीते जाते हैं इस लिहाज से वहां जीतने की संभावनाएं उनके पक्ष में नहीं है।

उनके इस कथन के बाद पत्रकारिता के निचले से भी निचले दर्जे के मानदंडों के हिसाब से भी अगला सवाल होना चाहिए था कि वे किस तरह के पैसे की बात कर रही हैं, मगर अपने वालों से ऐसे वैसे सवाल नहीं पूछे जाते सो नहीं पूछ गया! बहरहाल बिना पूछे कहे ही भारत की वित्तमंत्राणी ने सार्वजनिक रूप से खुद यह मान लिया है कि मोदी की गारंटी वारंटी से चुनाव जीतने की बात झूठी है और यह भी कि उनकी पार्टी, चुनाव पैसे से वो भी 'उस तरह के पैसे से' लड़ती हैं और जाति धरम के समीकरणों के आधार पर ही जीत पाती है। यह एक सचमुच की गंभीर स्वीकारोक्ति है।

निर्मला सीतारमण के चुनाव न लड़ने के निहितार्थ

भारत में चुनाव को लेकर जो जनप्रतिनिधित्व क़ानून बना हुआ है उसमे अलग अलग स्तर के चुनाव लड़ने वाले प्रत्याशियों के लिए खर्च की अलग अलग सीमाएं तय की गयी हैं। लोकसभा चुनाव के लिए यह सीमा छेटी सीटों पर 75 लाख रुपए है और बड़ी सीट पर 95 लाख रुपए है। इत्ता पैसा तो निर्मला ताई के पास है ही; दो साल पहले राज्यसभा चुनाव के लिए भरे अपने नामांकन में उन्होंने अपनी कुल संपत्ति कोई ढाई करोड़ रुपए बताई थी।

देश में तीन चौथाई से ज्यादा लोगों के पास इतनी संपदा नहीं होती। मगर बकौल उनके 'यह मेरे वेतन, मेरी बचत, मेरी कमाई का पैसा है।' मतलब यह कि चुनाव लड़ने के लिए जिस तरह का पैसा चाहिए यह उस तरह का पैसा नहीं है। उनका बयान कुछ इस तरह का आभास दे रहा था जैसे मोदी सहित बाकी भाजपाई अपना खेत मकान बेचकर चुनाव लड़ते हैं झूठ पार्टी नहीं लड़ती व्यक्ति चुनाव लड़ते हैं। अगर ऐसा ही है तो फिर ये हजारों करोड़ रुपयों के इलेक्टोरल बांड्स - जिनका नाम ही चुनावी बांड है झूठ क्या दीवाली पर लक्ष्मी पूजा के समय सजाने के लिए इकट्ठा किये गये हैं? बिना बांड्स के भी उनकी पार्टी ने हजारों करोड़ रूपये और जुटाए हैं, जिनमें से करीब चार हजार करोड़ रुपयों की प्राप्ति उसने अपने आधिकारिक हिसाब में दर्ज की है। ये सारी रकम चुनाव के लिए नहीं है तो फिर किस काम के लिए है?

सत्ता में रहने के 10 वर्षों में सारा राजनीतिक संतुलन इतना एक पक्षीय कर दिया है जिसमें अब भरपूर जनाधार वाली पार्टियों के लिए भी मतदाताओं तक अपनी बात तक पहुंचाना नामुमकिन सा हो गया है। इन्हीं वित्तमंत्राणी के अधीन आने वाले इनकम टैक्स और ईंधी जैसे विभागों ने विपक्षी राजनीतिक दलों को निशाने



पर लेकर न सिर्फ उन्हें मिलने वाले आर्थिक सहयोग को बाधित किया बल्कि उनके अपने संचित कोष को भी जन्त करके सामान्य चुनाव अभियान चलाना तक मुश्किल बना दिया। लोकसभा चुनाव के ठीक पहले, चुनाव अधिसूचना जारी होने के बाद, देश की प्रमुख विपक्षी पार्टी कांग्रेस के बैंक खातों को जन्त करना और बिना समुचित प्रक्रिया का पालन किये उस पर कई हजार करोड़ की पेनल्टी लगा देना इसी तरह के काम हैं।

भारत के सर्वोच्च न्यायालय द्वारा अवैधानिक करार देकर

रह और प्रतिबंधित किये गये चुनावी बांड्स इसी तरह का एक और घपला है। जिन्हें किसी भी तरह पूर्वाग्रही या विरोधी नहीं कहा जा सकता ऐसे अर्थशास्त्री परकला प्रभाकर के अनुसार बांड काण्ड को सिर्फ भारत का सबसे बड़ा घोटाला कहना पर्याप्त नहीं है, यह दुनिया का सबसे बड़ा स्कैम (कांड) है। इन्होंने इसकी जिम्मेदारी तय करने और चुनावों में भाजपा को सजा देने की बात भी कही है। अपने को ईमानदार बताने वाली निर्मला सीतारमण इस घोटाले से अनभिज्ञ या निलीप्त होने का दावा नहीं कर सकतीं। आखिर वे भारत

के वित्त मंत्रालय की मुखिया हैं।

पिछले 10 साल में अपने गरीब के गरीब बने रहने का दावा करने वाली इन्ही वित्तमंत्राणी जी का कार्यकाल रहा है जिसमे उनकी पार्टी के नेताओं ने चमत्कारी रफ्तार से अपनी ईर्षी बढ़ाई है । इनके नेता अमित शाह के पुत्र जय शाह की कंपनी की संपत्ति एक साल में ही 50 हजार रूपये से बढ़कर 80 करोड़ 50 लाख हो जाना का एक उदाहरण काफी है। उन्हें याद होगा कि उनके प्रताप से इस बीच डॉलर अरबपतियों की तादाद 55 से 5 गुना से भी ज्यादा बढ़कर 271 हो गई है। बैंकों के साथ थोखाधड़ी 17 गुना बढ़ गई है। मुश्किल से एक प्रतिशत वाले अति-रिस्कों ने देश की 40 प्रतिशत दौलत कब्जा ली है जबकि देश की आधी आबादी के हिस्से में 0.1 प्रतिशत भी नहीं बचा।

अपने कबूलनामे से निर्मला सीतारमण ने न केवल अपनी पार्टी की 'उस तरह के पैसे' पर निर्भर असलियत उजागर कर दी है बल्कि; उस मुछौटे को भी तार तार कर दिया है जिसे जनता द्वारा चुने जाने, 140 करोड़ भारतीयों का प्रतिनिधि होने के दावों के रूप में धारण किया जाता रहा है।

वित्त मंत्राणी का चुनाव लड़ने से इनकार करना, कोई आधा दर्जन घोषित भाजपा उम्मीदवारों का अपनी टिकिट लौटाना, मीडिया और सभी नाम अनाम एजेंसियों के दल के दल साथ होने के बावजूद प्रधानमंत्री का हड़बड़ाना अनायास नहीं है, यह दीवार पर लिखी उस इबारत को पढ़ लेने का नतीजा है जिसमे सत्ता से विदाई का एतान साफ़ साफ़ शब्दों में दर्ज है। बशर्ते आने वाले सप्ताहों में इन हलफों को और चमकीला बनाने में पूरी ताकत लगाई जाए। लोग समझ चुके हैं कि मोदी और उनकी भाजपा को हराना जरूरी भी है मुमकिन भी है।

राजनीति

ध्रुव शुक्ल



लेखक साहित्यकार हैं।

सभी राजनीतिक दल अपने घोषणा पत्र बनाते हैं। तो हमने सोचा कि जनता की तरफ़ से भी एक घोषणा पत्र बनाया जाना चाहिए। सवाल है कि इसे लिखे कौन?... तो लिखना आने के कारण इसे हमने ही लिख दिया। अब जनता के सामने पेश करते हुए हम यह सोच रहे हैं कि अगर जनता इन घोषणाओं को अनुमोदित कर दे तो वह इन्हें कैसे पूरा करेगी? पर लोकतंत्र की हार्ईकमान तो जनता ही है, उसकी समझदारी पर संदेह क्यों करूँ। जनता जब सोच में पड़ जाती है तो फिर कुछ किये बिना नहीं रहती।

तो हे जनता जनार्दन ! आपके अनुमोदन के लिए पेश है यह जन घोषणा पत्र...

- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो जात-पात, धर्म, मज़हब और रिलीजन के नाम पर हमें बांटकर और जनमत को लुटकर सरकार बनाने का कुचक्र रचता है।
- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो अपने भ्रष्ट आचरणों के कारण बदनाम हो गया है और अपने अपराधों से बचने के लिए सत्ता पाना चाहता है।
- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो देश के अभावग्रस्त पिछड़े लोगों के समर्थन से सरकार में अपनी जगह पाकर उन्हें अपने हाल पर छोड़ देने की आदत नहीं छोड़ या रहा है।
- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो हमारे परिवारों की शिक्षा, स्वास्थ्य, सुरक्षा और समृद्धि के प्रति लापरवाह बना हुआ है और चुनाव में विजय पाकर केवल अपना स्वार्थ साधता रहता है।
- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो अपने अहंकार में डूबकर

किसी की बात नहीं सुनता। सवालों का सामना करने से घबराता है और अपनी विफलताओं को छिपाने के लिए हमसे झूठ बोलता है।

- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो कुटिल राजनीतिक गिरोह बनाकर संविधान की उद्देशिका में स्थापित स्वतंत्रता, न्याय, समता और बहुधा के मूल्यों को प्राप्त करने के लोकतांत्रिक मार्ग को बाधित करता है।

- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो लोकतंत्र में प्रतिपक्ष विमुख अधिनायक के रूप में केवल अपनी ही सत्ता के स्थायित्व का भ्रम पालकर अपने आप पर रीझ गया है।
- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो हम हिंदियों-हमवतनों के मन में विभेद पैदा करके राष्ट्र की शांति को भंग करना चाहता है।
- हम भारत के लोग घोषणा करते हैं कि हम अपना वोट

उस व्यक्ति को नहीं देंगे जो हमसे सत्ता पाकर देश की संपत्ति और साधनों को हमारी परवाह किये बिना बाज़ार में बेच देने की हिमाकत करे।

- हम भारत के लोग घोषणा करते हैं कि हम अपना वोट उस व्यक्ति को नहीं देंगे जो हमारे करोड़ों असहाय भाई-बहनों को मुफ्त की रोटी का आश्वासन देकर उनसे केवल वोट की उम्मीद बांधता है और उनके जीवन को नाउम्मीदी की वीरानियों में अकेला छोड़ देता है।

यह दससूत्री घोषणा पत्र जनता के अनुमोदन के लिए प्रस्तुत है। जब राजनीतिक दल अपना घोषणा पत्र बना सकते हैं तो जनता भी बना सकती है। जनता चाहे तो बिना किसी प्रेस कान्फेरेन्स के इस घोषणा पत्र का मन ही मन अनुमोदन करके इस आम चुनाव में अपना निर्णय दे। चाहे तो अपनी अदालत में अगले पांच साल के लिए अपना फ़ैसला फिर सुरक्षित रख ले।

चुनाव आब्जर्वर ने लिया क्षेत्र के मतदान केंद्र और स्ट्रांग रूम का जायजा

बैतूल/मुलताई। लोकसभा चुनाव की तैयारियों का जायजा लेने मुलताई पहुंचे चुनाव ऑब्जर्वर एवं आईएस प्रदीप कुमार ठाकुर ने मुलताई नगरीय क्षेत्र के मतदान केंद्रों में व्यवस्थाओं का जायजा लिया एवं लोकसभा चुनाव प्रशिक्षण के दूसरे चरण के संबंध में जाना। चुनाव ऑब्जर्वर ने स्थानिय निर्वाचन अधिकारियों के साथ अंबेडकर वार्ड मतदान क्रमांक 116, भगत सिंह वार्ड में मतदान क्रमांक 118,119 एवं 120 में व्यवस्थाओं का जायजा लिया, इसके उपरांत



वह हाई स्कूल ग्राउंड पहुंचे जहां उन्होंने स्ट्रांग रूम एवं कंट्रोल रूम की व्यवस्था देखी। सहायक निर्वाचन अधिकारी एवं अनुविभागीय अधिकारी राजस्व तृप्ति पटैरया ने चुनाव आब्जर्वर को मुलताई विधानसभा क्षेत्र के 1 घंटे से अधिक समय में पहुंचे वाले सालबर्डी मतदान केंद्र के संबंध में जानकारी दी , साथ ही विधानसभा क्षेत्र में 277 विकलांग और बुजुर्ग लोगों के लिए निर्वाचन आयोग द्वारा की गई मतदान व्यवस्था एवं क्षेत्र के 638 सर्विस वोटर जो की मुलताई क्षेत्र के निवासी है और सेना मे सर्विस करते हैं ऐसे स्थानीय मतदाता सेवा में रहकर ऑनलाइन मतदान कर सकेगे इस संबंध में विस्तार से जानकारी दी । इस अवसर पर एसडीओ पुलिस सुरेश पाल सिंह, तहसीलदार अनामिका सिंह ,नगर पालिका अधिकारी आर के ईवनाती, नायब तहसीलदार भगवानदास कुमरे, लोक निर्माण उपयंत्री डीआर कलमकर, नगर पालिका उप यंत्री योगेश अनेराव सहित निर्वाचन कार्य से जुड़े सभी अधिकारी कर्मचारी उपस्थित थे।

दो दिवसीय कर्मा जयंती समारोह का हुआ समापन

कार्यक्रम में शामिल हुए सांसद एवं पूर्व विधायक बैतूल। साहू समाज समिति, सदर बाजार बैतूल के तत्वाधान में भक्त शिरोमणि माता कर्मा जयंती समारोह वर्ष 2024 का दो दिवसीय कार्यक्रम संपन्न हुआ। प्रति वर्ष अनुसार इस वर्ष भी श्री पद्म शेषनागदेवता मंदिर परिसर, भगतसिंह वार्ड पक्षा कुआ के पास, सदर बाजार में जयंती समारोह आयोजित किया गया। उक्त कार्यक्रम में विशेष आमंत्रित अतिथि डीडी उड्के सांसद, अलकेश आर्य पूर्व विधायक मुख्य अतिथि रामचरण साहू अध्यक्ष पंशनर, विशेष अतिथि



अखलेश फुलवार मुलताई, समिति के वरिष्ठ, बीएल साहू मैनेजर उपस्थित रहे। दो दिवसीय जयंती समारोह के तहत 4 अप्रैल को स्वच्छता अभियान पौधारोपण अभियान सहित दीपोत्सव एवं प्रसाद वितरण कार्यक्रम संपन्न हुआ। 5 अप्रैल को मां कर्मा जयंती के अवसर पर विशाल वाहन रैली का भव्य स्वागत किया गया। दोपहर 1.45 बजे से महापूजन कार्यक्रम, दोपहर 3.55 बजे से भजन कार्यक्रम, शाम 5.55 बजे से स्वागत अभिनंदन कार्यक्रम आयोजित किया गया। इसके बाद समिति का प्रतिवेदन प्रस्तुत किया गया, अतिथियों के उद्बोधन प्रसादी वितरण के साथ कार्यक्रम का समापन किया गया। कार्यक्रम में स्वागत अभिनंदन प्रमिला साहू, माया साहू, पुष्पा चौधरी के द्वारा किया गया। समिति के सक्रिय सदस्य वेदांत साहू के द्वारा भक्त माता कर्मा जयंती समारोह के अवसर विशेष रूप से माता कर्मा के संबंध में जानकारी प्रस्तुत की गई। कार्यक्रम का सफल संचालन कार्यकारी अध्यक्ष रविन्द्र कुमार गुदवारे द्वारा किया गया। कार्यक्रम में मुख्य रूप से महेन्द्र कुमार गुदवारे, राजेन्द्र प्रसाद साहू, मूलचंद साहू, रमेश साहू, श्यामसुंदर साहू, सूर्यकान्त साहू, रश्मि साहू प्रमुख रूप से उपस्थित रहें।

श्री अनहद संगीत महोत्सव संपन्न देश के प्रख्यात संगीतज्ञ ने दी प्रस्तुति

बैतूल। श्री अनहद संगीत महोत्सव कांतिशिवा मल्टीप्लेक्स गंज में समाजसेवी राजीव खंडेलवाल और विवेक मालवीय के अतिथ्य में संपन्न हुआ। महोत्सव के साथ अनहद कला संगीत महाविद्यालय का भी भव्य शुभारंभ किया गया। कार्यक्रम का आरंभ रूद्राष्टकम से किया और समापन दशवातासम से किया गया। जिसमें देश के प्रख्यात संगीतज्ञों ने शिरकत की। शास्त्रीय गायक पुंज्य संत मुलीदास जी महाराज ने आसावरी राग आधारित शास्त्रीय गायन प्रस्तुत किया। दिलीप रावत ने सूफी और सुगम, तबला तीन ताल राजेश विश्वकर्मा, समूह कल्थक नृत्य प्रस्तुति डॉ.उपासना उपाध्या रायगढ़ घराना, तबला सोला राजेश विश्वकर्मा सालीग्राम संगीत महाविद्यालय छिंदवाड़ा, सुफी एवं सुगम गायक देवानंद राव सांजापुर अपनी प्रस्तुति दी। इस मौके पर विशेष रूप से कमलेश रावत, विनोद परिहार, प्रतिभा लुहाडिया सहित बड़ी संख्या में संगीत रसिक मौजूद थे। आयोजक दिलीप रावत ने अंत में सभी संगीत प्रेमियों के प्रति आभार व्यक्त किया। संगीत प्रेमियों ने देर रात तक कार्यक्रम का लुत्फ उठाया।

डॉ.सिंह की कलाकृति इंडोनेशिया प्रदर्शन के लिए चयनित

बैतूल। रेनबो आर्ट वर्ल्ड द्वारा इंटरनेशनल आर्ट फेस्ट एंड एग्जिबिशन 'माईड्स आर्ट' बाली इंडोनेशिया में 15 से 17 अप्रैल तक आयोजित की जा रही है। जिसमें विश्व के ख्यातिनाम कलाकारों की कलाकृतियों का संयोजन किया जाएगा। प्रदर्शनों के लिए बैतूल निवासी और वर्तमान में शासकीय गीतांजलि कन्या महाविद्यालय भोपाल में सहयक प्राध्यापक (विभागाध्यक्ष) के पद फाइन आर्ट में पदस्थ डॉ.कीर्ति सिंह को कलाकृति का चयन किया गया है। प्रदर्शनी में 6 देशों के 30 कलाकार प्रख्यात कलाकार हिस्सा लेंगे। डॉ.कीर्ति सिंह का बचपन बैतूल जिले के छोटे आदिवासी गांवों में गुजरा है। जहां की हरियाली, प्रकृति, पगडंडियों आदि से आकर्षित होकर उन्होंने इन्हें कला में उतारा है। इन्दिरा कला संगीत विश्वविद्यालय खैरागढ़ ह्मा से शिक्षित डॉ.सिंह ने विभागाध्यक्ष व उनके कला गुरु विश्वप्रसाद चौधरी के मार्गदर्शन में कला की शिक्षा प्राप्त की। पिछर्स पर आधारित उनकी कलाकृति में पर्यावरण को लेकर हमेशा संदेश दिया जाता रहा है। डॉ.सिंह अनेकों राष्ट्रीय और अंतर्राष्ट्रीय अवार्ड जीत चुके हैं। इनकी इस उपलब्धि पर जिलेवासी कलाप्रेमियों ने बधाई दी है।

देश-गांव के विकास हेतु भाजपा को वोट दें : खण्डेलवाल

आधा दर्जन ग्रामों का दौरा कर चौपाल पर किया संवाद



बैतूल। बैतूल विधायक हेमंत खण्डेलवाल ने 7 अप्रैल को आधा दर्जन ग्रामों दौरा कर चौपाल पर ग्रामीणों से संवादकर उनकी समस्यायें सुनी और लोकसभा चुनाव को लेकर चर्चा की। विधायक ने विधानसभा के झगडिया,झाडेगांव, मंडईखुर्द, माथनी, लापाझिरी ग्रामों में चौपाल पर ग्रामीणों से चर्चा कर कहा कि कांग्रेस के कार्यकाल में विकास अवस्रद्ध रहा। केन्द्र और मप्र. में भाजपा की सरकार बनते ही हर क्षेत्र में विकास ने रफ्तार पकड़ ली। उन्होंने कहा कि सिर्फ भाजपा ही है जो सबकी तरक्की की चिंता करती है। प्रधानमंत्री नरेंद्र मोदी के नेतृत्व वाली केंद्र सरकार और मुख्यमंत्री डॉ. मोहन यादव की मप्र. सरकार द्वारा हर वर्ग के विकास के लिए अनेकों जनकल्याणकारी योजनाएं

चलाई जा रही है। बैतूल विधायक श्री खंडेलवाल नें ग्रामीण से कहा कि आगामी चुनाव में देश और गांव के विकास के लिए भाजपा को वोट दें और बैतूल संसदीय क्षेत्र के भाजपा प्रत्याशी सांसद डीडी.उड्के को अधिक से अधिक मतों से विजयी बनायें।

युवाओं-महिलाओं को रोजगार दिलवाकर सशक्त बनाएंगे – चौपाल पर ग्रामीण से चर्चा के दौरान विधायक श्री खंडेलवाल नें युवाओं और महिलाओं से रोजगार को लेकर संवाद किया। उन्होंने कहा कि युवाओं को रोजगार उन्मुखी प्रशिक्षण दिलवाया जायेगा, जिससे उन्हे बेहतर रोजगार मिल सके। साथ ही स्वस्हायता समूहो से अधिक से अधिक महिलाओं को जोड़कर गौपालन, बकरी पालन, कृषि, उद्यानिकी,

सिलाई सहित अन्य क्षेत्रो के माध्यम से रोजगार उपलब्ध करवाकर सशक्त बनाया जायेगा। स्वसहायता समूह से जुडी महिलाओं द्वारा उत्पादित उत्पादों की मार्केटिंग के लिए जिला मुख्यालय पर दुकानें उपलब्ध कराई जायेगी।

बैतूल विधायक के साथ दौरे के दौरान जिला पंचायत उपाध्यक्ष हंसराज धुर्वे, बैतूल विधानसभा संयोजक मधु पाटनकर, बैतूल (ग्रामीण) मंडल अध्यक्ष नितिन बारस्कर, शक्ति केन्द्र प्रभारी मनोज वर्मा, पूर्व सरपंच सतीश सरनेकर, उपसरपंच सुखलाल उड्के, सरपंच पुष्पा झनबड़े, उपसरपंच अरूणा मालवीय सहित ग्रामीण एवं भाजपा कार्यकर्ता मौजूद थे।

3 वर्ष से सूखे पेड़ काटने की अनुमति के लिए भटक रहा वन विभाग नपा की अनुमति बताकर जनपद ने काट फेंके हरे-भरे वृक्ष



बैतूल/मुलताई। वन विभाग परिसर में लगे नीलगिरी के सूखे पेड़ वन विभाग परिसर में रह रहे परिवारों के लिए गंभीर संकट है और वन विभाग बोते 3 वर्षों से इन पेड़ों को काटने की अनुमति मांग रहा है किंतु नगर पालिका ने अब तक वन विभाग के परिसर में लगे इन सूखे पेड़ों को काटने की अनुमति नहीं दी। वहीं दूसरी ओर जनपद में दुकान निर्माण के लिए जनपद परिसर में लगे हरे भरे वृक्षों को जेसीबी से उखाड़ फेंका गया। दुकान निर्माण के नाम पर हरेभरे वृक्ष को काटकर उखाड़ फेंका गया। वृक्षों को काटा गया है उनमें करंजी के वृक्ष तीन, एक अशोक का, एक बड़ बरगद का एवं बकाओ का वृक्ष शामिल है। जब हमने मामले की पड़ताल की तो चौकाने वाले तथ्य उजागर हुए है।



राजस्व निरीक्षक के पंचनामे अनुसार नहीं लिया गया वन विभाग का अभी मत- जनपद कार्यालय के सामने लगे हरे भरे वृक्षों को काटने से पूर्व राजस्व निरीक्षक द्वारा पंचनामा बनाया गया था जिसमें करंजी अशोक बरगढ़ आदि के पेड़ों का उल्लेख करते हुए यह कहा गया था कि जनपद दुकानों निर्माण के लिए पेड़ों को काटे जाना है किंतु हरे पेड़ों को काटे जाने के लिए वन विभाग का अभीमत लिए जाने के उपरांत ही अग्रिम कार्रवाई किया जाना उचित होगा।

वन विभाग ने नहीं दिया जनपद कार्यालय के हरे वृक्ष काटने का अभीमत – हमने जब इस संबंध में वन परिक्षेत्र अधिकारी नितिन पवार से चर्चा की तो उनका कहना था कि

हमसे जनपद कार्यालय के सामने लगे हरे वृक्षों को काटने के लिए कोई अभीमत नहीं लिया गया। उल्टा हम 3 वर्षों से वन विभाग परिसर में जो सूखे झाड़ू है उसको काटने के लिए नगर पालिका से अनुमति मांग रहे हैं जो नहीं मिली। वन विभाग परिसर में वन विभाग का स्टाफ और उनके परिवार रहता है यह सूखे पेड़ कभी भी गिर सकते हैं जिससे जन हानि हो सकती है। हमने नगर पालिका को सूखे पेड़ काटने की अनुमति के लिए पत्र लिखा तो उन्होंने हमें जनपद कार्यालय के हरे वृक्षों की फाइल भेज दी हमें आश्चर्य ही रहा है कि हमने वन विभाग के परिसर में लगे वृक्ष काटने की अनुमति मांगी तो उन्होंने जनपद कार्यालय के वृक्षों का विवरण भेज दिया ।

स्वीप कप क्रिकेट प्रतियोगिता 2024, नर्मदापुरम

ऑफिसर्स इलेवन 3 विकेट से विजयी

कलेक्टर ने विजयी टीम को प्रदान किया विजयी कप



बैतूल। लोकसभा निर्वाचन के अनुक्रम में मतदाता जागरूकता अभियान के अंतर्गत आयोजित स्वीप कप क्रिकेट प्रतियोगिता में ऑफिसर्स इलेवन नर्मदापुरम ने 4 विकेट से विजय हासिल की। लालबहादुर शास्त्री स्टेडियम पर रविवार को सुबह 9 बजे से प्रारंभ हुई प्रतियोगिता बैतूल ऑफिसर्स इलेवन एवं नर्मदापुरम ऑफिसर्स इलेवन के बीच खेली गई। नर्मदापुरम ने टॉस जीतकर बैतूल ऑफिसर्स इलेवन को बल्लेबाजी के लिए आमंत्रित किया।

पुलिस कप्तान एवं बैतूल इलेवन क्रिकेट टीम के कप्तान निश्वल झारिया की कप्तानी में टीम ने 20 ओवर में 169 रनों का लक्ष्य खाया। इसमें हेमंत और वरुण सिंह ने 38 और 37 रनों का सर्वाधिक योगदान दिया। नर्मदापुरम ऑफिसर्स की ओर से बालिंग करते हुए श्री सुजान ने 4 विकेट और अनुराग ने 3 विकेट

चटकाए। नर्मदापुरम ने 20 ओवर में 3 बोल रहते हुए 170 रनों के लक्ष्य को हासिल कर लिया। मैन ऑफ द मैच का पुरस्कार विशाल शर्मा को दिया गया। बेस्ट बैट्समैन बैतूल के हेमंत और बेस्ट बॉलर सीईओ नर्मदा पुरम सुजान रावत को दिया गया। पुलिस अधीक्षक निश्वल झारिया ने टॉस के बाद मैच शुरू होने से पूर्व खिलाड़ियों और दर्शकों को मतदान की शपथ दिलाई।

कप्तान और पुलिस कप्तान ने खेली आकर्षक पारी- बैतूल ऑफिसर्स इलेवन के कप्तान और जिले के पुलिस कप्तान ने अपनी कप्तानी पारी आज कई आकर्षक शाट मारकर तालियां बटोरी। मध्यम क्रम पर बल्लेबाजी करने उतरे निश्वल झारिया ने अपनी 13 गेंदों की पारी में 3 चौके की मदद से 18 रन बनाए। कप्तान श्री झारिया सुजान रावत की गेंद पर पगबाधा आउट हुए।

नर्मदापुरम का विजयी अभियान

नर्मदापुरम इलेवन की ओर से ओपनर बल्लेबाज सुजान एवं अनिल ने 170 रनों के लक्ष्य तक पहुंचने के लिए धीमी परंतु ठोस शुरुआत की। सुजान ने अपनी पारी में 3 चौकों की मदद से 22 रन बनाए। अनिल 3 रन बनाकर जल्द ही पवेलियन लौट गए। इसके बाद सुजान का साथ देने आए प्रतीक ने धुआंधार बल्लेबाजी कर 8 चौकों की मदद से 43 रनों की नाट आऊट पारी खेली। विशाल ने अपनी विशाल पारी खेलते हुए अर्द्ध शतक जड़ा। विशाल ने 4 चौकों और 01 विजयी छक्का मारा। अनुराग ने 6 रन बनाए और दिशा ने 01 रन की नाट आऊट पारी खेली। कलेक्टर श्री सूर्यवंशी ने खिलाड़ियों को कहा कि हर मैच का परिणाम हरजीत है। परंतु इस सद्भाव मैत्री मैच का उद्देश्य हार जीत से ऊपर मतदाताओं को अधिक से अधिक मतदान के लिए जागरूक करना है। नर्मदापुरम की ओर से भी सुजान रावत ने बैतूल ऑफिसर्स को नर्मदापुरम में सौहार्द मैच के लिए आमंत्रित किया।

64 कलाओं पर आधारित कौशल शिविर प्रारंभ

ई.एफ.ए.शाला कन्या गंज में 20 विधाओं पर दिया जा रहा प्रशिक्षण

बैतूल। ई.एफ.ए.शासकीय कन्या उ.मा.विद्यालय बैतूल गंज में 64 कलाओं पर आधारित कौशल शिविर का आयोजन शासन के निर्देशानुसार प्राचार्य ललित लाल लिहोरे के मार्गदर्शन में 5 अप्रैल से प्रारंभ हुआ। शिविर के उद्घाटन सत्र में प्राचार्य ललित लाल लिहोरे ने कहा कि इस शिविर के माध्यम से छात्राओं को 20 विधाओं का प्रशिक्षण दिया जाएगा। जिससे विद्यालय की छात्राओं को विभिन्न कलाओं की बारिकियों को समझाया जा सके। इस शिविर का मुख्य उद्देश्य छात्राओं का व्यक्तित्व विकास करना और अच्छे समाज का निर्माण करना है जिसके लिए जिले के



विशेषज्ञों का मार्गदर्शन लिया जा रहा है और हमारे विद्यालय में भी ऐसे विषय विशेषज्ञ हैं जिनका लाभ छात्राओं को मिलेगा। शिविर के प्रभारी शिक्षक महेश गुंजेल ने बताया कि छात्राओं को गायन, भिती चित्रण, लोकचित्रकला का प्रशिक्षण दिया गया। प्रशिक्षण में मनोज तिवारी एवं माधुरी पानकर द्वारा चित्रकला के महत्व को बताया गया। उन्होंने कहा कि चित्रकारी पहली विकसित कला है, जिसे हम जानते है यह हमारी अमूर्त सोच और हमारी आशाओं, भय और सपने के साथ दुनिया के हमारे भौतिक अनुभवों को विलीन करता है। हमारी संस्कृति के इन तत्वों को प्राचीन काल से लेकर आज तक की कलाओं में देखा जा सकता है। इन कलाओं के माध्यम से ही हमारा लोकजीवन, लोकमानस तथा जीवन का आंतरिक और आध्यात्मिक संबंध रहा है। हमें अपनी इस परम्परा से कटना नहीं है अपितु अपनी परम्परा से ही रस लेकर आधुनिकता को चित्रित करना है। छात्राओं को गायन के बारे में जानकारी देते हुए सुनंदा उड्के एवं अशोक इवने ने गायन में स्वर के महत्व के बारे में जानकारी दी। उन्होंने बताया कि संगीत में वह शब्द जिसका कोई निश्चित रूप हो और जिसकी कोमलता या तीव्रता अथवा उताव-चढ़ाव आदि का सुनते ही, सहज में अनुमान हो सके स्वर कहलाता है। उन्होंने बताया कि भारतीय संगीत में सात स्वर होते है इन सात स्वरों के मेल पर ही पूरा संगीत आधारित है छात्राओं को सात स्वरों का अभ्यास कराया गया।

संस्था देववासिनी द्वारा विशाल स्वरूप में धूमधाम से मनाया जाएगा हिन्दू नववर्ष गुड़ी पड़वा पर देववासिनी परिवार मिलन समारोह का आयोजन

देवास। शौर्य दिवस से संस्था देववासिनी द्वारा चामुण्डा माता टेकरी पर काशी के गंगा घाट पर होने वाली प्राचीन गंगा आरती की तरह निरंजनी महाआरती प्रारंभ की गई। वर्तमान में महाआरती में प्रति शनिवार, रविवार को हजारों की संख्या में भक्तो का जनसमूह उमड़ रहा है। संस्था सचिव महेश चौहान ने बताया कि संस्था देववासिनी द्वारा चैत्र नवरात्र का प्रारंभ हिंदू नववर्ष, गुड़ी पड़वा का पर्व विशाल स्वरूप में धूमधाम से मनाया जाएगा। श्री चौहान ने विस्तार से जानकारी देते हुए बताया कि हिंदू नववर्ष से अनेक धार्मिक, पौराणिक संदर्भ जुड़े हुए है। मान्यता है कि ब्रह्मा जी द्वारा इसी दिन सृष्टि की उत्पत्ति की गई थी। चैत्र नवरात्र का प्रारंभ होता है। विजय का प्रतीक गुड़ी पड़वा पर्व मनाया जाता है। भगवान श्री राम का राज्याभिषेक, धर्मराज युधिष्ठिर का राजतिलक इसी दिन हुआ था। विक्रम संवत्सर का प्रारंभ, भगवान झुलेलाल जन्मोत्सव अर्थात चैतीचण्ड उत्सव मनाया जाता है। आर्य समाज के संस्थापक महर्षि दयानन्द सरस्वती जी एवं राष्ट्रीय स्वयंसेवक संघ के संस्थापक डॉ केशव बलिराम हेडगेवार जी का जन्मदिन अथवा वर्ष प्रतिपदा उत्सव इसी दिन मनाया जाता है। इन महान संदर्भों से जुड़े हिन्दू नववर्ष पर विशाल कार्यक्रम संस्था देववासिनी के संरक्षक सांसद महेन्द्र सिंह सोलंकी के संरक्षण, प्रसिद्ध समाजसेवी अशोक खंडेलिया की अध्यक्षता में विराट कृपा भवन हीरो शोरूम के पिछे, गंगानगर, ए बी रोड पर आयोजित किया गया है। अपनी संस्कृति, अपना दर्शन, तर्जें (छोड़े) विदेशी आकर्षण, इस विचार के साथ 9 अप्रैल को शाम 6 बजे से प्रारंभ होने वाले देववासिनी द्वारा आयोजित हिन्दू नववर्ष परिवार मिलन कार्यक्रम के संयोजक पार्षद अजय तोमर है। सह संयोजक पार्षद संजय दायमा, नितेश वर्मा, भूपेश ठाकुर, श्रीमती ऋतु सवनेर, प्रवीण वर्मा, गोपाल खत्री, सोनू परमार, प्रतीक सोलंकी, संजय ठाकुर है। हिन्दू नववर्ष पर आयोजित विशाल कार्यक्रम में हजारों की संख्या में स्नातनी हिन्दू समाज जनों के एकत्रित होने का अनुमान है। संस्था देववासिनी द्वारा लक्ष्य रखा गया है कि 6 दिसंबर से चामुण्डा माता टेकरी पर हो रही निरंजनी महाआरती में शहर के समस्त वाडों से जिन भक्तो ने हिस्सा लिया है, वे परिवार व इष्ट मित्रों सहित अधिक से अधिक संख्या में हिन्दू नववर्ष के विशाल कार्यक्रम में सम्मिलित हो कर सांस्कृतिक कार्यक्रम का हिस्सा बने। इसके लिए संस्था देववासिनी के कार्यकर्ताओं हरि सिंह धनगर, शंभू अग्रवाल, शेखर कौशल, पंकज वर्मा, जयेश पडियार, खिलेश शिंदे, अशीष दवे, पंडित योगेश, मनीष जैन, शुभम चौहान, देवेन्द्र मार्ली, अजुज शर्मा, दीपेश शर्मा, पंकज सोनी, रितेश उपाध्याय, रोहित द्वारा पिछले सप्ताह से शहर के विभिन्न वाडों में बैठके की जा रही है। विविध धार्मिक, सामाजिक, सांस्कृतिक संगठनों के कार्यकर्ताओं, समाजजनों को व्यापक स्तर पर पत्रक वितरण किए जा रहे है।

होशंगाबाद संसदीय क्षेत्र में शामिल उदयपुरा विधानसभा हेतु नियुक्त निर्वाचन प्रेक्षकों के लिए लायजनिंग ऑफीसर

रायसेन (निप्र)। लोकसभा आम निर्वाचन-2024 हेतु भारत निर्वाचन आयोग द्वारा संसदीय क्षेत्र 17-होशंगाबाद अंतर्गत रायसेन जिले की विधानसभा क्षेत्र क्रमांक 140-उदयपुरा के लिए 2004 बैच के आईएएस अधिकारी श्री सी.सतोष कुमार तुकाराम को पुलिस प्रेक्षक नियुक्त किया गया है। पुलिस प्रेक्षक के सहयोग हेतु कलेक्टर एवं जिला निर्वाचन अधिकारी श्री अरविंद दुबे द्वारा श्री घनश्याम शर्मा का.निरीक्षक थाना अजाक रायसेन को लायजनिंग ऑफिसर नियुक्त किया गया है। इसी प्रकार भारत निर्वाचन आयोग द्वारा संसदीय क्षेत्र 17-होशंगाबाद अंतर्गत रायसेन जिले की विधानसभा क्षेत्र क्रमांक 140-उदयपुरा के लिए 2003 बैच के आईएएस अधिकारी डॉ प्रीतम बी.यशवंत को सामान्य प्रेक्षक नियुक्त किया गया है। सामान्य प्रेक्षक के सहयोग हेतु श्री एके दुराफे सहायक यंत्री लोक निर्माण विभाग पीआईईयू रायसेन को लायजनिंग ऑफिसर नियुक्त किया गया है। भारत निर्वाचन आयोग द्वारा संसदीय क्षेत्र 17-होशंगाबाद अंतर्गत रायसेन जिले की विधानसभा क्षेत्र क्रमांक 140-उदयपुरा के लिए 2009 बैच की आईए एण्ड एसएस अधिकारी सुश्री मीना कुमारी मीना को व्यय प्रेक्षक नियुक्त किया गया है।

खनिज, राजस्व एवं पुलिस विभाग की संयुक्त कार्यवाही

नर्मदापुरम (निप्र)। जिले में रेत खनिज का अवैध परिवहन करने पर कलेक्टर सुश्री सोनिया मीना के निर्देश में खनिज, राजस्व एवं पुलिस विभाग द्वारा संयुक्त रूप से कार्यवाही की जा रही है। जिला खनिज अधिकारी नर्मदापुरम ने बताया कि उक्त विभागों द्वारा संयुक्त रूप से रेत एवं अन्य गौण खनिजों के अवैध उखलनन, परिवहन एवं भंडारण के विरुद्ध सख्त कार्यवाही निरन्तर की जा रही है। इसी क्रम में शुक्रवार 5 अप्रैल को ग्राम बरण्डुआ में 1 ट्रेक्टर ट्राली, ग्राम रायपुर में 2 ट्रेक्टर ट्राली जप्त कर पुलिस थाना देहात नर्मदापुरम की अभिरक्षा में रखवाई गई। इसके पूर्व 4 अप्रैल को ग्राम पाहनवरी में 2 ट्रेक्टर ट्राली को रेत का अवैध परिवहन करते पाए जाने पर जप्त कर पुलिस थाना इटारसी की अभिरक्षा में रखा गया तथा 3 अप्रैल को ग्राम बांद्राभान से 3 ट्रेक्टर ट्राली को खनिज रेत का अवैध परिवहन करते हुए पाए जाने पर जप्त कर थाना देहात की अभिरक्षा में रखा गया।

पीएम जनमन के हितग्राहियों ने मेंहदी लगाकर मतदाता जागरूकता का संदेश दिया

विदिशा (निप्र)। विदिशा जिले में बागरी पंचायत के आजाद नगर की महिला मतदाताओं ने मेंहदी लगाकर मतदाता जागरूकता का संदेश दिया है। स्वीप गतिविधियों के तहत आयोजित कार्यक्रम में कलेक्टर श्री बुद्धेश कुमार वैद्य, जिला पंचायत सीईओ डॉ योगेश भरसट ने भी सहभागिता निभाई है। कलेक्टर श्री वैद्य ने ग्राम की महिलाओं के द्वारा मतदाता जागरूकता के क्षेत्र में की जा रही पहल की भूरि-भूरि प्रशंसा करते हुए उन सबसे आग्रह किया है कि स्वयं सात मई को मतदान करेंगे और क्षेत्र के अन्य सभी को भी मतदान करने हेतु अभिप्रेरित करेंगे। विदिशा एसडीएम श्री क्षितिज शर्मा ने स्वीप गतिविधियों के तहत आयोजित कार्यक्रम में सभी को शत प्रतिशत मतदान करेंगे यह हमारा मौलिक अधिकार है कि शपथ दिलाई है।

मातृशक्ति ने प्रस्ताव पारित किया, किसी भी प्रकार का जिहाद बर्दाश्त नहीं करेगी दुर्गा ब्रिगेड दुर्गा ब्रिगेड का महिला संसद कार्यक्रम धार में आयोजित हुआ

धार। रविवार को धार में दुर्गा ब्रिगेड का महिला संसद कार्यक्रम सम्पन्न हुआ ,कार्यक्रम की जानकारी देते हुए ब्रिगेड की संयोजक स्वप्नजा बिड़कर ने बताया की धार नगर में दुर्गा ब्रिगेड का गठन किया गया था, जिसका उद्देश्य लव जिहाद, लेंड जिहाद, आर्थिक जिहाद के साथ अन्य सभी प्रकार के जिहाद के विरुद्ध हिंदु समाज को जाग्रत करना है, हिंदु मातृशक्ति भी अपनी रक्षात्मक शैली त्याग कर आक्रामकता के साथ इस षडयंत्र को समाप्त करने के लिए खड़ी है, जैसे मैं महिासुर मर्दिनी ने असुरीशक्ति का सर्वनाश किया था वैसे ही धार की महिला शक्ति भी संगठित हो कर जिहाद को समाप्त करे, इस कार्यक्रम में मुख्य अतिथि साध्वी श्री 1008 महामंडलेश्वर अन्नपूर्णा गिरी जी महाराज उज्जैन, कार्यक्रम की मुख्य वक्ता काजल हिंदुस्तानी जामनगर और कार्यक्रम की अध्यक्षता अनुराधा तिवारी ने की. अनुराधा तिवारी ने अपने उद्बोधन में कहा कि हिन्दू समाज के विरुद्ध किए जाने वाले सभी षड्यंत्र का मुकाबला संगठित हिन्दू शक्ति से ही होगा, पूज्य साध्वी जी ने अपने आशीर्वाचन में दुर्गा ब्रिगेड की सराहना करते हुए कहा की हिन्दू को संगठित करने के लिए जो पहल की है वह अद्भुत है निश्चित ही यह पहल आने वाले समय में क्रांति लाएगी मेरा आशीर्वाद सभी के साथ है वही मुख्य वक्ता काजल हिन्दुस्तानी ने लव जिहाद , लेंड जिहाद और सभी तरह के जिहाद पर



जानकारी देते हुए बताया कि कैसे गजवा ए हिन्द के षड्यंत्र के लिए विभिन्न प्रकार के तरिके अपना रहे हैं , लव जिहाद योजना पुर्वक किया जा रहा है जो हिन्दू समाज को कमजोर करने के लिए किया जा रहा है यह सब योजना पूर्वक अलग-अलग तरीकों से प्रार्गोजित

किया जा रहा है फिल्में हो चाहे टीवी सीरियल हो या फिर जिम खाने हो सभी जगह हिंदू बहन बेटियों को जिहादियों द्वारा झूठे प्रेम जाल में फंसा कर जिहाद का शिकार किया जा रहा है.हम मातृशक्ति इस जिहाद से मुकाबला करने के लिए संकल्प बद्ध हो यह हिंदू समाज

के प्रति हमारा ही दायित्व है क्योंकि परिवार में कैसा माहौल हो यह सुनिश्चित करना महिलाओं के हाथ में होता है वह अपनी बच्चियों को रानी लक्ष्मीबाई, रानी दुर्गावती, सीता माता या फिर जीजा माता बनाना चाहती है अभी हमारे आदर्श फिल्मी हीरो हीरोइन है यही से लव जिहाद का प्रारंभ होता है हम सब विभिन्न जाति पेट पूजा पद्धति में बड़े हुए हैं यही हमारी सबसे बड़ी कमजोरी है इन सब कमजोरी को दूर करके ही हम हिंदू समाज को ऐसे षडयंत्रों से बचा सकते हैं हम सभी को अपनी रक्षात्मक शैली छोड़कर आक्रामक शैली अपनाना होगी, हम सब मातृशक्ति दुर्गा , महिासुर मर्दिनी की पूजा करने वाली है पूजा केवल हर फूल प्रसाद से नहीं होती वरन माता के बताए मार्ग पर चलना ही असली पूजा है मैं आप सभी से आग्रह करती हूं अब किसी भी प्रकार का जिहाद धार की मातृ शक्ति बर्दाश्त नहीं करेगी.

कार्यक्रम के अंत में सभी महिला शक्ति ने पांच प्रस्ताव पारित करें जिसमें किसी भी प्रकार का जिहाद बर्दाश्त नहीं करेंगे, धार की मातृ शक्ति को हम जागृत करेंगे यदि कोई लव जिहादी किसी प्रकार का षड्यंत्र करता है तो हम उसे किसी भी कीमत पर रोकने का प्रयास करेंगे, कार्यक्रम के दौरान मंच पर दुर्गा ब्रिगेड की समस्त पदाधिकारी गण उपस्थित एवं साथ ही धार नगर एवं ग्रामीण की मातृशक्ति बड़ी संख्या में उपस्थिति रही.

भारत विकास परिषद देवास शाखा के चुनाव संपन्न

देवास। स्थानीय खेडूपति होटल में भारत विकास परिषद की साधारण सभा हुई। जिसमें सर्वसम्मति से अध्यक्ष सचिव एवं कोषाध्यक्ष का चयन हुआ। कार्यक्रम की शुरुआत भारत माता एवं सरस्वती माता के चित्र पर माल्यार्पण एवं दीप प्रज्ज्वलन के द्वारा की गई। इसके पश्चात सामूहिक वंदे मातरम गान किया गया। अध्यक्ष के लिए मीना राव का प्रस्ताव शशि माहेश्वरी ने किया, जिसका समर्थन पुष्पा बर्डीया एवं नेहा अग्रवाल ने किया। सचिव के लिए अंतिम अग्रवाल के नाम का प्रस्ताव मुकेश गर्ग ने किया जिसका समर्थन प्रतीक गुप्ता एवं नीरज सोनी ने किया। कोषाध्यक्ष के लिए शालिनी चट्टाण के नाम का प्रस्ताव निशांत अग्रवाल ने किया, जिसका समर्थन बबलू राव एवं सुनील माहेश्वरी ने किया। सचिव सुरेश डसानिया ने वर्ष भर किए गए कार्यक्रम की जानकारी दी। कोषाध्यक्ष राजेश जोशी ने वर्ष भर के खर्च की जानकारी दी। वरिष्ठ सदस्य अशोक जाधव ने परिषद के उद्देश्य एवं सेवा कार्य के महत्व की जानकारी दी। कार्यक्रम का संचालन दीपिका गर्ग ने किया तथा आभार अध्यक्ष विक्रम आटे ने माना।

सलकनपुर देवीधाम नवरात्रि पर्व में कानून एवं सुरक्षा व्यवस्था के लिए अधिकारियों की इट्यूटी कार्यापालिक दण्डाधिकारियों की भी इट्यूटी लगाई

सीहोर (निप्र)। अप्रैल तक नवरात्रि पर्व मनाया जाना है। जिले के रेहटी तहसील के सलकनपुर में प्रसिद्ध देवीधाम मंदिर में नवरात्री पर्व के दौरान कानून व्यवस्था एवं सुरक्षा व्यवस्था सुनिश्चित करने के उद्देश्य एवं बड़ी संख्या में श्रद्धालुओं के पहुंचने से व्यवस्था को सुचारू रूप से बनाये रखने के लिए तहसीलदार स्तर के कार्यपालिका दण्डाधिकारियों को व्यवस्थाए सुनिश्चित करेंगे और अनुविभागीय दण्डाधिकारी बुधनी श्री राधेश्याम बघेल से समय समय पर समन्वय कर वस्तुस्थिति से अवगत कराने तथा व्यवस्था बनाये रखने के लिए इट्यूटी लगाई जाती है। अपर कलेक्टर श्री वृंदावन सिंह द्वारा जारी आदेशानुसार श्री राधेश्याम बघेल, अनुविभागीय अधिकारी बुदनी सम्पूर्ण व्यवस्था के प्रभारी होंगे और इनके सहयोग के लिए श्री भूपेन्द्र कैलासिया, तहसीलदार रेहटी, श्री रितेश जोशी, नायब तहसीलदार बुदनी,श्री सोरभ वर्मा, तहसीलदार बुदनी, श्री ओम प्रकाश चौरमा, अति0 तहसीलदार बुदनी, श्री सोरभ शर्मा, तहसीलदार भैरूदा, श्री संदीप गौर, नायब तहसीलदार भैरूदा, श्री श्यामनंदन चंदेले, नायब तहसीलदार श्यामपुर, श्री युविक्रय यादव, नायब तहसीलदार रेहटी, श्रीमति तितु भावै, तहसीलदार इक्षवर, श्री अविनाश सोनानिया, तहसीलदार जावर, श्री नवल किशोर कटारो, नायब तहसीलदार इक्षवर, श्री मुकेश सावले, नायब तहसीलदार आपटा, सुश्री चंचल जैन, नायब तहसीलदार आपटा%,श्री पंकज पवैया, प्रभारी तहसीलदार आपटा, श्री अप्रित मेहरा, तहसीलदार दौराह, श्री धनजी मालवीय, नायब तहसीलदार श्यामपुर, श्री भरत नायक, तहसीलदार सीहोर, श्री सिद्धांत सिंघला, नायब तहसीलदार सीहोर शामिल है।



शत-प्रतिशत मतदान करेंगे

विदिशा (निप्र)। कलेक्टर श्री बुद्धेश कुमार वैद्य ने शुक्रवार को ग्राम करारिया में आयोजित कार्यक्रम में शामिल हुए। यहां स्वीप गतिविधियों के तहत आयोजित मतदाता जागरूकता कार्यक्रम को सम्बोधित करते हुए उन्होंने कहा कि पिछले चुनाव में 82 प्रतिशत मतदान हो सकता है तो इस लोकसभा चुनाव में 100 प्रतिशत मतदान करेंगे। मतदान 100 प्रतिशत कैसे होगा के संबंध में उन्होंने पूर्व अनुभवों को सांझा किया। उन्होंने कहा कि ग्राम का हर नागरिक मतदान करें यह सामूहिक जबाबदारी होनी चाहिए। हम प्रजातंत्र के इस महकूप में पीछे ना रहें। कार्यक्रम को जिला पंचायत सीईओ ने भी सम्बोधित किया। एसडीएम श्री क्षितिज शर्मा ने शपथ का वाचन किया जिसें स्थानीय ग्रामीणों सहित अन्य ने दोहराया है।

श्री खाटू श्याम सेवा समिति ने मनाया फाग महोत्सव

देवास। श्री खाटू श्याम सेवा समिति देवास द्वारा श्री श्याम वाटिका कालानी बाग पर श्री खाटू श्याम फाग महोत्सव का आयोजन किया गया। फाग महोत्सव में बाबा की ज्योत जलाकर छप्पन भोग लगाया गया तथा महाआरती की गई भजन संस्था में जयपुर के भजन गायक चैतन्य दाधीच द्वारा बाबा भजनों के माध्यम से बाबा का भावभरा कीर्तन किया तथा अपने भजनों से उपस्थित जनों को रात्रि 3 बजे तक बांधे रखा। उपस्थित श्याम भक्त भी भजनों पर जमकर झूमते नाचते गाते रहे।



कलेक्टर श्री सिंह ने दूरस्थ क्षेत्र में स्थित मतदान केंद्रों की व्यवस्थाएं देखीं



हरदा (निप्र)। कलेक्टर एवं जिला निर्वाचन अधिकारी श्री आदित्य सिंह ने गुरुवार शाम को टिमरनी विधानसभा क्षेत्र के दूरस्थ ग्राम बड़झिरी, लाखदेह, चूरनी और सिंगोड़ा का दौरा कर वहां बनाए गए मतदान केंद्रों में की गई व्यवस्थाओं का जायजा लिया। इस दौरान जिला पंचायत के सीईओ श्री रोहित सिमोनिया भी मौजूद थे। कलेक्टर श्री सिंह ने दूरस्थ क्षेत्र में स्थित इन ग्रामों में मोबाइल नेटवर्क की उपलब्धता न होने से वायरलेस सेट की व्यवस्था करने के निर्देश दिए, ताकि मतदान के दिन सदरेशों का आदान प्रदान आसानी से किया जा सके। उन्होंने इस दौरान निर्देश दिए कि सभी मतदान केंद्रों की रंगाई- पुताई,सफाई व मरम्मत कराई जाए, तथा सभी मतदान केंद्रों में मतदाताओं के लिए पेयजल व्यवस्था रम्य की व्यवस्था,और महिलाओं और पुरुषों के लिए अलग-अलग शौचालय की व्यवस्था के साथ साथ विद्युत व्यवस्था और इनवर्टर की व्यवस्था सुनिश्चित की जाए। उन्होंने सभी मतदान केंद्रों पर लोकसभा निर्वाचन - 2024 के लिए मतदान की तिथि, मतदाताओं की संख्या, मतदान केंद्र में शामिल ग्रामों की जानकारी अंकित करने के निर्देश भी दिए। भ्रमण के दौरान उन्होंने वहां उपस्थित ग्रामीणों से चर्चा कर सरकार की योजनाओं का लाभ गांव में ग्रामीणों को मिलने, गांव की पेयजल समस्या, और उचित मूल्य की दुकान से सामग्री वितरण के संबंध में जानकारी भी ली। ग्राम बड़झिरी में उन्होंने जल जीवन मिशन के तहत पेयजल पाइपलाइन बिछाने के लिए खोदी गई सड़क की रिपेयरिंग तत्काल करवाने के निर्देश लोक स्वास्थ्य यांत्रिकी विभाग के अधिकारियों को दिए।

ग्राम बड़झिरी, लाखदेह, चूरनी और सिंगोड़ा का किया दौरा

सामुदायिक स्वास्थ्य केन्द्र के माध्यम से स्थानीय नागरिकों को बेहतर स्वास्थ्य सुविधाएं मिले

विदिशा (निप्र)। कलेक्टर श्री बुद्धेश कुमार वैद्य ने शुक्रवार को भ्रमण के दौरान ग्राम पीपलखेडा के सामुदायिक स्वास्थ्य केन्द्र का भी औचक निरीक्षण किया। यहां उन्होंने चिकित्सकों से कहा कि सामुदायिक स्वास्थ्य केन्द्र के माध्यम से स्थानीय नागरिकों खासकर मरीजों को बेहतर सुविधाएं मिलें। उन्होंने सामुदायिक स्वास्थ्य केन्द्र के नवीन भवन का अधिक से अधिक सदुपयोग करने पर बल दिया है। कलेक्टर श्री वैद्य ने सामुदायिक स्वास्थ्य केन्द्र के वाडों, दवा वितरण, चिकित्सकों की बैठक व्यवस्था सहित अन्य के अलावा आयुष्मान कार्ड बनाए जाने हेतु किए गए प्रबंधों का अवलोकन किया है। उन्होंने चिकित्सकों से कहा कि वे अस्पतालों में अपनी सेवाएं निरंतर दें। ताकि क्षेत्र स्वास्थ्य सुविधाओं के मामलों में पिछड ना जाए।कलेक्टर श्री वैद्य के संज्ञान में लाया गया कि सामुदायिक स्वास्थ्य केन्द्र में एक्सरे

मशीन तो है किन्तु संचालन के लिए टैक्निशयन नहीं है और बिजली की आपूर्ति में हो रही दिक्कतो से अवगत कराया है। कलेक्टर श्री वैद्य ने शीघ्र ही एक्सरे मशीन संचालन के लिए टैक्निशयन की सुविधा जिला चिकित्सालय के मार्फत से पूर्ति कराने और बिजली के लिए आवश्यक ट्रांसफार्मर के संबंध में कार्यवाहियां कराने के निर्देश दिए है। जिला पंचायत सीईओ डॉ योगेश भरसट ने सामुदायिक स्वास्थ्य केन्द्र के तकनीकी स्टॉफ से संवाद कर स्वास्थ्य परीक्षण के लिए उपलब्ध कराई गई सुविधाओं को जाना है। उन्होंने चिकित्सकों से कहा कि वे अपनी उपस्थिति बेहतर स्वास्थ्य सुविधाओं के माध्यम से दर्ज कराए। चिकित्सकों को रहने, खाने में कोई दिक्कत ना आए इसके लिए स्थानीय पंचायत प्रतिनिधियों ने एक सूत्र में पूरी मदद करने से आश्वस्त कराया है।

डाइट में मनाया गया मतदाता जागरूकता सप्ताह मतदाताओं को दिलाई गई जागरूकता की शपथ

विदिशा (निप्र)। कलेक्टर एवं जिला निर्वाचन अधिकारी श्री प्रवीण सिंह द्वारा सभी संबंधित विभागों जिनमें महाविद्यालय, स्कूल, आंगनबाड़ी, महिला बाल विकास सहित सभी संबंधित विभागों को लोकसभा निर्वाचन के अन्तर्गत अधिक से अधिक मतदान करने एवं आम लोगों को अपने मताधिकार का उपयोग करनी और अपने घर परिवार एवं आस-पास के लोगों को मतदान के लिए प्रेरित किया जाये। इसी के तहत ज़िला शिक्षा एवं प्रशिक्षण संस्थान सीहोर द्वारा एक मतदाता जागरूकता सप्ताह मनाया जा रहा है। जिसके तहत आज डाइट में सीईओ जिला पंचायत श्री आशीष तिवारी एवं प्राचार्य डॉ अनिता बड़गुर्जर ,डीपीसी श्री रमेशराम उड्डेक, पांच विकास खण्ड के बीआरसी, बीएससी, जनशिक्षक, जनशिक्षा केंद्र प्रभारी और डाइट के स्टॉफ और छात्र आस्थापक को लोकतंत्र में अपनी पूर्ण आस्था और विश्वास के साथ लोगों को अधिक से अधिक मतदान करने के लिए प्रेरित करने और अपने आस-पास के लोगों को भी प्रेरित



कर मतदान करने की शपथ दिलायी गई। साथ ही डाइट प्राचार्य ने मतदान की शपथ के साथ हस्ताक्षर

अभियान का शुभारंभ सीईओ ज़िला पंचायत श्री आशीष तिवारी ने किया ।

